

स्वच्छ भारत मिशन: प्लास्टिक के दुष्प्रभाव और प्रदूषण के बारे में पंचायतों को किया जागरूक



बढ़ता राजस्थान

सवाई माधोपुर (राकेश शर्मा)। स्वच्छ भारत मिशन (ग्रामीण) योजना के तहत प्लास्टिक कचरा मुक्त अभियान 2026 अन्तर्गत ब्लॉकों की समस्त ग्राम पंचायतों के गांवों में स्थित तालाबों, ट्यूबवेलों, हैण्ड पम्प सहित अन्य जलाशयों पर ग्रामीणों के सहयोग से साफ-सफाई कर प्लास्टिक कचरा एकत्रित किया गया।

विकास अधिकारी जगदीश प्रसाद मीना ने बताया कि इस दौरान ग्राम पंचायत के समस्त सार्वजनिक स्थानों पर साफ-सफाई की गई ग्राम पंचायत स्तर पर समस्त राजकीय

कार्यालयों में निर्मित पेयजल परिसम्पत्तियों की साफ-सफाई की गई। समस्त राजकीय कार्यालयों एवं परिसर के आस पास से प्लास्टिक कचरा एकत्रित किया गया। विकास अधिकारी ने अभियान के तहत स्कूली विद्यार्थियों द्वारा प्लास्टिक कचरा प्लास्टिक बैंक में जमा करने के हेतु प्रोत्साहित किया। यह अभियान 28 फरवरी तक आयोजित किया जाएगा। अभियान के अन्तर्गत अनुपयोगी प्लास्टिक का उपयोग कर विभिन्न कलाकृतियां बनाई गईं। इसके अलावा प्लास्टिक से होने वाले नुकसान व प्रदूषण के बारे में लोगों को जागरूक किया जा रहा है।

सवाई माधोपुर जिले की सभी विधानसभा की मतदाता सूचियों का अंतिम प्रकाशन आज

बढ़ता राजस्थान

सवाई माधोपुर (राकेश शर्मा)। भारत निर्वाचन आयोग, नई दिल्ली द्वारा निर्धारित कार्यक्रमानुसार मतदाता सूचियों के विशेष गहन पुनरीक्षण कार्यक्रम के तहत जिले की समस्त विधानसभा निर्वाचन क्षेत्रों की निर्वाचक नामावलिओं का अंतिम प्रकाशन आज से किया जाएगा।

उप जिला निर्वाचन अधिकारी एवं अतिरिक्त जिला कलक्टर संजय शर्मा ने बताया कि लोकायुक्त व्यवस्था की पारदर्शिता एवं शुद्ध मतदाता सूची सुनिश्चित करने के उद्देश्य से यह विशेष गहन पुनरीक्षण

कार्य संपादित किया गया है। उन्होंने बताया कि अंतिम प्रकाशन के संबंध में विस्तृत जानकारी प्रदान करने एवं पारदर्शिता बनाए रखने के उद्देश्य से जिला निर्वाचन अधिकारी एवं जिला कलक्टर काना राम की अध्यक्षता में शनिवार को दोपहर 12:30 बजे जिला कलक्टर सभागार में मान्यता प्राप्त राजनैतिक दलों के प्रतिनिधियों के साथ बैठक आयोजित की जाएगी। उन्होंने सभी मान्यता प्राप्त राजनैतिक दलों से आग्रह किया है कि वे स्वयं अथवा अपने अधिकृत प्रतिनिधि को बैठक में अनिवार्य रूप से उपस्थित रखें, ताकि निर्वाचन प्रक्रिया में पारदर्शिता एवं समन्वय सुनिश्चित किया जा सके।

सवाई माधोपुर: जिले में 1 लाख 46 हजार 996 पेंशनधारकों ने कराया वार्षिक भौतिक सत्यापन

बढ़ता राजस्थान

सवाई माधोपुर (राकेश शर्मा)। सामाजिक न्याय एवं अधिकारिता विभाग द्वारा संचालित सामाजिक सुरक्षा पेंशन योजनाओं के तहत जिले में कुल 1 लाख 70 हजार 98 पेंशनधारियों में से अब तक 1 लाख 46 हजार 996 (86.42 प्रतिशत) पेंशनर्स ने ही वार्षिक भौतिक सत्यापन कराया है। शेष पेंशनधारियों से शीघ्र सत्यापन करने की अपील की गई है।

उप निदेशक मनोज कुमार गहलोत ने सभी लाभार्थियों से आग्रह किया कि किसी भी प्रकार की असुविधा से बचने के लिए जल्द से जल्द सत्यापन सुनिश्चित करें। उन्होंने बताया कि पेंशनधारी अपना सत्यापन ई-मित्र कियोस्क राजीव

गांधी सेवा केंद्र अथवा ई-मित्र प्लस पर बायोमेट्रिक (फिंगर प्रिंट) के माध्यम से करवा सकते हैं। इसके अतिरिक्त संबंधित विकास अधिकारी या उपखंड अधिकारी के समक्ष उपस्थित होकर ओटीपी आधारित सत्यापन भी कराया जा सकता है। वहीं घर बैठे फेस रिगनिशन आधारित मोबाइल ऐप के माध्यम से भी निशुल्क ऑनलाइन सत्यापन की सुविधा उपलब्ध है। विभाग ने यह भी स्पष्ट किया है कि जनाधार से जुड़े मोबाइल नंबर पर प्राप्त ओटीपी के माध्यम से ही पेंशन पोर्टल पर संबंधित कार्य संभव होगा। जिन पेंशनधारियों के जनाधार में मोबाइल नंबर दर्ज नहीं है या बदल गया है। वे पहले जनाधार में अपना मोबाइल नंबर अपडेट कराएं।

माली समाज का जिला स्तरीय प्रतिभा सम्मान समारोह एव सैनी हुंकार रैली कल



बढ़ता राजस्थान

निवाई (का.स.)। जिला माली समाज के तत्वावधान में 22 फरवरी को आयोजित होने वाले जिला स्तरीय प्रतिभा सम्मान समारोह एव सैनी हुंकार रैली की तैयारियों को लेकर सैनी विकास संस्थान छात्रावास निवाई में बैठक जिला अध्यक्ष पांचूलाल सैनी एवं तहसील अध्यक्ष रामवतार खुवाडिया के सान्निध्य में आयोजित हुई।

जिला प्रवक्ता राजेश कनेसर ने बताया कि बैठक में समाज के कार्यकर्ताओं को प्रतिभा सम्मान समारोह एव हुंकार रैली की तैयारियों को लेकर पेयजल जल, पाकिंग, विद्युत, डेकोरेशन एवं मंच सहित कई व्यवस्थाओं की जिम्मेदारियां सौंपी गईं। उन्होंने बताया कि समारोह एवं रैली में संपूर्ण टॉक जिले का माली समाज शिरकत करेगा। उन्होंने बताया कि हुंकार रैली पहाड़ी चुंगी नाके

से रवाना होकर बस स्टैंड होते हुए अहिंसा सैकिल, झिलाय रोड व शिवाजी पार्क रोड होते हुए शिवाजी कॉलेजी में स्थित सैनी छात्रावास में पहुंचेंगे। इसके बाद भव्य प्रतिभा सम्मान समारोह का आयोजन होगा। जिसमें कक्षा 10वीं व 12वीं बोर्ड परीक्षा में सर्वाधिक अंक प्राप्त छात्र-छात्राओं एवं प्रशासनिक सेवा में नवचयनित कर्मचारियों को सम्मानित किया जाएगा।

कार्यक्रम के मुख्य अतिथि कैबिनेट मंत्री अविनाश गहलोत, मंत्री कन्हैयालाल चौधरी, विधायक रामसहाय वर्मा, पूर्व कृषि मंत्री प्रभुलाल सैनी होंगे एवं समारोह की अध्यक्षता माली महासभा राजस्थान के प्रदेशाध्यक्ष सीएल माली करेंगे। बैठक में निवाई तहसील अध्यक्ष रामवतार खुवाडिया, छात्रावास अध्यक्ष छोटूलाल राहौली, शहर अध्यक्ष रामसहाय सैनी, रामवतार सैनी, घनश्याम सैनी व रवि सैनी सहित कई कार्यकर्ता मौजूद थे।

ज्योतिर्लिंगों पर होती है आत्मा की जागृति एवं शिव तत्व की अनुभूति- शचि केसर

श्रीमंशापूर्ण भूतेश्वर महादेव मन्दिर में विश्व शांति महायज्ञ से हुआ महाशिवपुराण कथा का समापन

बढ़ता राजस्थान

टॉक (का.स.)। श्रीमंशापूर्ण भूतेश्वर महादेव मन्दिर टॉक में चल रही महाशिवपुराण कथा की पुर्णाहुति शुक्रवार को द्वादश ज्योतिर्लिंग की कथा, विश्व शांति महायज्ञ एवं विशाल भंडारा कार्यक्रम के साथ सम्पन्न हुई। कथा के समापन के अवसर पर फागोत्सव का भी श्रद्धालु महिला-पुरुषों ने खूब आनंद लिया।

महाशिवपुराण कथा कर रही उज्जैन के महाकाल की लाइली शचि केसर ने महाशिवपुराण कथा की पुर्णाहुति पर द्वादश ज्योतिर्लिंग की महिमा सुनाते हुए कहा कि हिंदू धर्म में, 12 ज्योतिर्लिंग भगवान शिव के स्वयं प्रकट हुए प्रकाश स्तंभ हैं, जो देश के विभिन्न स्थानों पर स्थित हैं। शिव महापुराण के अनुसार, जब



भगवान विष्णु और ब्रह्मा के बीच सर्वोच्चता को लेकर विवाद हुआ, तब शिवजी ने उनके बीच एक अनंत ज्योति स्तंभ के रूप में प्रकट होकर

उन्हें शांत किया। ये 12 ज्योतिर्लिंग स्थान - सोमानाथ, मल्लिकार्जुन, महाकालेश्वर, ओंकारेश्वर, केदारनाथ, भीमाशंकर, काशी

विश्वनाथ, त्र्यंबकेश्वर, बैद्यनाथ, नागेश्वर, रामेश्वरम व घृष्णेश्वर हैं, जिनका उल्लेख अलग-अलग पौराणिक कथाओं में है।

शचि केसर ने कहा कि शिवपुराण, स्कन्दपुराण और लिंगपुराण में ज्योतिर्लिंगों का विस्तार से वर्णन है। कहा जाता है कि ये बारह स्थान शिव की ऊर्जा से अनंत काल से सजीव हैं। यहाँ की पूजा, मंत्र जाप और दर्शन से जन्म-जन्मांतर के पाप मिट जाते हैं। हर एक ज्योतिर्लिंग एक विशेष रूप और तत्त्व का प्रतिनिधित्व करता है। जैसे महाकालेश्वर 'काल' से मुक्ति दिलाते हैं, काशी विश्वनाथ 'मोक्ष' का द्वार है, केदारनाथ 'त्याग और तपस्या' का प्रतीक है, वैद्यनाथ 'आरोग्य' और 'भक्ति' के रूप हैं। इन स्थलों पर सिर्फ तीर्थ ही नहीं बल्कि आत्मा की जागृति और शिव तत्व की अनुभूति होती है। ज्योतिर्लिंग केवल पूजन योग्य स्थान नहीं, बल्कि ध्यान, साधना और दिव्यता के साक्षात् द्वार हैं।

इन स्थानों पर शिव केवल पत्थर में नहीं, अपितु संपूर्ण प्रकृति में सजीव रूप में अनुभूत होते हैं। इस मौके पर मन्दिर ट्रस्ट अध्यक्ष महेंद्र बंसल के साथ सभी श्रद्धालुओं ने महाशिवपुराण कथा की पुर्णाहुति पर आरती कर विश्व शांति महायज्ञ किया। कथा पुर्णाहुति पर श्रद्धालुओं ने फागोत्सव के भजनों पर रंग गुलाल लाकर नाचते हुए आनंद लिया। कथा के समापन पर विशाल भंडारे का आयोजन किया गया, जिसमें सैकड़ों श्रद्धालुओं ने पंगत प्रसादी का आनंद लिया। इस मौके पर मणिकान्त गर्ग, प्रकाश सराफ, राजेन्द्र गोयल, दिनेश गोयल, सुनील बंसल, कैलाश विजय, मोहन सोनी, राधेश्याम, महेश गुर्जर एवं उपवन आदि महिला-पुरुष श्रद्धालु मौजूद थे।

राष्ट्रीय बाल स्वास्थ्य कार्यक्रम के तहत बच्चों को मिला इलाज

बढ़ता राजस्थान

सवाई माधोपुर (राकेश शर्मा)। राष्ट्रीय बाल स्वास्थ्य कार्यक्रम के तहत जिले में चयनित समुदायिक स्वास्थ्य केंद्रों में स्वास्थ्य कैम्प लगाए जा रहे हैं। मुख्य चिकित्सा एवं स्वास्थ्य अधिकारी डॉ. अनिल कुमार जैमिनी ने बताया कि इन शिविरो में जांच पश्चात् उपचार के लिए आवश्यकता होने पर जिला स्तर/मैडिकल कॉलेज हेतु रेफर किया जाएगा। इन शिविरो में बच्चों की जांच व उपचार के लिए चर्म रोग, आंख, नाक, गला रोग, नेत्र रोग, बाल रोग, नेत्र सहायक मौजूद रहते हैं जहां किशोर-किशोरियों की सम्बन्धित स्वास्थ्य समस्याओं



के अनुसार उनकी जांच की जा रही है और आवश्यकता अनुसार उन्हे उच्च संस्थानों पर रेफर किया जा रहा है। शुक्रवार को कैम्प का आयोजन मित्रपुरा सीएचसी में किया गया। कैम्प में 16 बच्चों का एनिमिया, 46 बच्चे का चर्म रोग, नाक कान गला के 14, 2 का दन्त रोग, 25 का आंख एवं 3 का अन्य

बीमारियों का इलाज किया गया। सीएमएचओ ने बताया कि जिले की विभिन्न सीएचसी पर प्लान के अनुसार कैम्प लगाए जा रहे हैं। 21 को बौली, 23 को तलावड़ा, 24 को वजीरपुर, 25 को पिलोदा, 26 को बामनवास, 27 को अमरगढ़ चौकी, 28 को खंडीप सामुदायिक स्वास्थ्य केंद्रों पर जांच शिविर लगाए जाएंगे।

राजकीय विद्यालय श्योसिंहपुरा में हुई एसएमसी की कार्यशाला

बढ़ता राजस्थान

सिरस (नी.स.)। राजकीय उच्च प्राथमिक विद्यालय श्योसिंहपुरा में आई पार्टनर इंडिया के सहयोग से संचालित रक्षण परियोजना के तत्वावधान में विद्यालय सचिव गिरांज शर्मा व अध्यक्ष शिवराज प्रजापत की अध्यक्षता में विद्यालय प्रबंधन समिति की आमुखीकरण कार्यशाला आयोजित हुई। कार्यशाला में क्लस्टर कोर्डिनेटर हरपाल बैरवा द्वारा एसएमसी गठन व सदस्यों के कर्तव्य पर विस्तृत जानकारी दी। कार्यशाला में कार्यकर्णी समिति की भूमिका व जिम्मेदारी जवाबदेही पर चर्चा की गई। इस दौरान संस्था



के कार्य व सरकार के साथ मिलकर सहयोग व कार्य के बारे में जानकारी दी गई। आमुखीकरण कार्यशाला में वाउचर योजना, साइकिल वितरण योजना, मिड डे मील योजना, गरिमा पेटी, शौचालय व्यवस्था, पेयजल व्यवस्था, निःशुल्क नैपकिन योजना व यूनिकॉम वितरण योजना सहित शिक्षा विभाग की कई योजनाओं के बारे में जानकारी

दी गई। कार्यकर्णी समिति से भनाशाओं द्वारा सहयोग व विद्यालय शैक्षणिक गतिविधियों की समीक्षा करने, शिक्षा गुणात्मक सुधार लाने, अधिभावकों और अध्यापकों की समय समय पर बैठकों का आयोजन करने पर भी चर्चा की गई। कार्यशाला में मोबिलाइज सौनू नंदवाल, सगुना देवी व बाबूलाल योगी सहित कई सदस्य मौजूद थे।

पुलिस ने जुआ खेलते गोविंद माधव ग्लोबल स्कूल में बच्चों के समग्र विकास चार जुआरी पकड़े के विषय को लेकर आयोजित हुई कार्यशाला

बढ़ता राजस्थान

निवाई (का.स.)। पुलिस ने अवैध गतिविधियों की रोकथाम एवं लोकल व माईनर एक्ट की कार्यवाही के तहत सार्वजनिक स्थान पर ताशपत्ती पर दांव लगाकर जुआ खेल रहे चार आरोपियों को गिरफ्तार किया है, जिनसे 2 हजार 690 रुपए की जुआ राशि एवं ताशपत्ती को जब्त किया गया। थानाधिकारी घासीराम मीणा ने बताया कि पुलिस अधीक्षक राजेशकुमार मीणा के निर्देशानुसार क्षेत्र में अवैध गतिविधियों की रोकथाम एवं लोकल व माईनर एक्ट की कार्यवाही को लेकर अतिरिक्त पुलिस अधीक्षक रतनलाल भागव व पुलिस उपाधीक्षक रविप्रकाश शर्मा के सुपरविजन में पुलिस की विशेष टीम का गठन किया। टीम द्वारा कार्रवाई करते हुए गश्त के दौरान गांव रम्भा में सार्वजनिक स्थान के पास आरोपी गणेश लुहार, कजोड कुम्हार, पूरणमल मीना व रामधन मीना ताशपत्ती पर दांव लगाकर जुआ खेल रहे थे। जिनको गिरफ्तार करके 2 हजार 690 रूपये की जुआ राशि एवं ताशपत्ती को जब्त किया है। चारों आरोपितों के खिलाफ आरपीजी में प्रकरण दर्ज कर लिया है।

बढ़ता राजस्थान

निवाई (का.स.)। गोविंद माधव ग्लोबल स्कूल में आज के बच्चों का समग्र विकास कैसे करें विषय पर एक उपयोगी एवं ज्ञानवर्धक कार्यशाला का आयोजन किया गया। प्रतिष्ठित संसाधन करुणा यादव ने कार्यशाला का संचालन करते हुए अधिभावकों एवं शिक्षकों को 21वीं सदी में बच्चों के समुचित मार्गदर्शन से संबंधित महत्वपूर्ण जानकारियां प्रदान कीं। उन्होंने बताया कि आज के विद्यार्थियों के सामने डिजिटल विचलन, बढ़ती प्रतिस्पर्धा, भावनात्मक तनाव व रचनात्मक एवं समालोचनात्मक सोच की आवश्यकता जैसी अनेक चुनौतियां हैं। उन्होंने बताया कि शिक्षा केवल पाठ्य-पुस्तकों तक सीमित नहीं है, बल्कि बच्चों के समग्र विकास, ज्ञान का विस्तार, जीवन कौशल, नैतिक मूल्य, संप्रेषण क्षमता व भावनात्मक संतुलन पर समान रूप से ध्यान देना आवश्यक है।



सुश्री यादव ने कहा कि आधुनिक समय में बच्चों का सही विकास करने के लिए सकारात्मक अधिभावकत्व, अनुभवत्मक अधिगम, जिज्ञास-आधारित शिक्षा तथा तकनीक संतुलित उपयोग की आवश्यकता है।

उन्होंने अधिभावकों से बच्चों के सीखने की प्रक्रिया में सक्रिय भागीदार बनने एवं घर का वातावरण प्रोत्साहनपूर्ण एवं सहयोगात्मक रखने का आह्वान किया, जिससे बच्चों में आत्मविश्वास एवं स्वतंत्र सोच विकसित हो सके।

विद्यालय निदेशक कामाख्या संभव सिंह ने कहा कि इस प्रकार की कार्यशालाएं अधिभावकों एवं विद्यार्थियों के लिए अत्यंत लाभकारी सिद्ध होती हैं। कार्यक्रम के अंत में प्रधानाचार्य डॉ. विनय ओझा ने आभार व्यक्त किया।

अंत्योदय व समान अवसर ही सच्चा सामाजिक न्याय

बढ़ता राजस्थान

टॉक (का.स.)। विश्व सामाजिक न्याय दिवस के अवसर पर समाज में समानता, न्याय एवं मानवाधिकारों के संरक्षण के प्रति जागरूकता बढ़ाने के लिए जिला विधिक सेवा प्राधिकरण द्वारा शहर स्थित राजकीय आई.टी.आई. कॉलेज में विधिक जागरूकता कार्यक्रम का आयोजन किया गया। कार्यक्रम में बड़ी संख्या में विद्यार्थियों ने उत्साहपूर्वक भाग लिया। कार्यक्रम का उद्घाटन जिला विधिक सेवा प्राधिकरण एवं अपर जिला एवं सत्र न्यायाधीश दिनेश कुमार जलुथरिया द्वारा किया गया। जलुथरिया ने कहा कि विश्व सामाजिक न्याय दिवस हमें संविधान में निहित समानता, गरिमा व न्याय के मूल सिद्धांतों को याद दिलाता है। सामाजिक न्याय केवल न्यायालयों तक सीमित नहीं है, बल्कि यह समाज के प्रत्येक व्यक्ति के व्यवहार व दृष्टिकोण से जुड़ा हुआ है। उन्होंने बताया कि विधिक सेवा प्राधिकरण



अधिनियम, 1987 के अंतर्गत स्थापित विधिक सेवा प्राधिकरण समाज के कमजोर एवं वंचित वर्गों को निःशुल्क विधिक सहायता प्रदान कर सामाजिक न्याय को

व्यवहार में लागू कर रहा है। लोक अदालतों, विधिक साक्षरता शिविरो एवं परामर्श के माध्यम से न्याय को सुलभ, सस्ता व त्वरित बनाया जा रहा

है। उन्होंने विद्यार्थियों से अपील की कि वे अपने अधिकारों एवं कर्तव्यों के प्रति जागरूक रहें तथा समाज में भेदभाव के विरुद्ध सजग भूमिका निभाएं। इस दौरान

संस्था के उपनिदेशक रामप्रसाद मीणा, एवं शिक्षक अशोक कुमार बैरवा उपस्थित रहे। इसी प्रकार डॉ. अम्बेडकर बी.एड. कॉलेज टॉक में कार्यक्रम का आयोजन किया गया। शिविर में पैनल अधिवक्ता राजेश सिसोदिया ने विद्यार्थियों को संविधान में द्रष्ट समानता एवं विधिक सहायता के प्रावधानों की संक्षिप्त जानकारी दी तथा विधिक जागरूकता के महत्व पर बल दिया। अडिस्ट्रेट एल.ए.डी.सी. बुद्धराम चौधरी ने युवाओं से अपने अधिकारों के प्रति सजग रहने और आवश्यकता होने पर निःशुल्क विधिक सहायता का लाभ उठाने का आह्वान किया।

इस अवसर पर अधिकार मित्र चन्द्रकला शर्मा, महाविद्यालय प्रशासन की ओर से व्याख्याता देवेंद्र सैन एवं सुरेश जाखड तथा छात्र-छात्राएं उपस्थित रहे। कार्यक्रम का उद्देश्य विद्यार्थियों में सामाजिक न्याय की भावना को सुदृढ़ करना एवं उन्हें विधिक अधिकारों के प्रति जागरूक करना रहा।

डोडा तस्करी के बड़े गिरोह पर वार, दो सरकारी कर्मचारी गिरफ्तार

डम्पर के गुप्त खाने में छिपाया 774 किलो डोडा बरामद जोधपुर रेंज पुलिस की स्पेशल टीम का तस्करी नेटवर्क पर प्रहार

बढ़ता राजस्थान

सिरोही (नि.स.)। जोधपुर रेंज की स्पेशल टीम ने पिण्डवाड़ा थाना क्षेत्र में कार्रवाई करते हुए डोडा-पोस्त तस्करी के नेटवर्क पर तगड़ा वार किया है। मंदसौर से बाढ़मेर के लिए जा रही डोडा-पोस्त की बड़ी खेप को पकड़ कर पुलिस ने चार तस्करी को दबोच लिया। इसमें दो सरकारी कर्मचारी भी शामिल हैं। पुलिस के अनुसार स्पेशल टीम प्रभारी देवाम के नेतृत्व में कार्रवाई की गई। सूचना के आधार पर खाली डम्पर आरजे 14 जीजे 9723 को तलाशी ली गई। इसके गुप्त केबिन में 774 किलो डोडा-पोस्त मिला, जिसे जब्त कर लिया गया। एस्कॉर्ट कर रही कार नम्बर जीजे 02 बीएच 7067 को भी जब्त कर लिया गया। पुलिस ने तस्करी के आरोपी में टुक चालक चितलवाना- (जालोर) निवासी हेतराम पुत्र चिमाराम बिश्नोई, मुख्य सरगना धमाणा-गोलिया (सांचौर) निवासी सरकारी अध्यापक मनोहरलाल पुत्र मांगीलाल बिश्नोई, खिरोड़ी (झाब-जालोर) निवासी निलम्बित ग्राम सेवक दीपाराम पुत्र तेजाराम बिश्नोई, झोटड़ा (चितलवाना-जालोर) निवासी कमलेश पुत्र किशनाराम बिश्नोई को गिरफ्तार कर लिया। तस्करी के सहयोग में एक नाबालिग भी शामिल बताया जा रहा है।

हवाला कारोबार पर भी कर्सें नकेल

बताया जा रहा है कि डोडा-पोस्त तस्करी के इस नेटवर्क में करोड़ों का लेन-देन हो रहा है। इसके लिए हवाला कारोबारियों पर भी पुलिस नजर रख रही है। इस तरह के मामलों पर नकेल कसे जाने के लिए हवाला कारोबार पर भी नकेल कसी जाएगी। पुलिस ने बताया कि मंदसौर-नीमच व मारवाड़ तक के इस तस्करी नेटवर्क को तोड़ने के लिए स्पेशल टीम गठित कर रखी है।

डोडा तस्करी के गिरोह को कमर टूटी

पुलिस के अनुसार स्पेशल टीम की गिरफ्त में आए तस्कर बड़े गिरोह से जुड़े हुए हैं। मंदसौर से बाढ़मेर व जालोर के विभिन्न इलाकों में डोडा-पोस्त सप्लाई करने वाला यह बड़ा गिरोह है। जालोर, सांचौर, धोरीमन्ना आदि इलाकों में बड़े सप्लायर होने से ये लोग हर समय बड़ी खेप तस्करी के जरिए लेकर जाते हैं। इनके पकड़ में आने से इस गिरोह की कमर टूटने की संभावना है।

घरेलू गैस की कालाबाजारी का आरोपी पकड़ा, 13 महीने से था फरार

जिला रसद विभाग की टीम ने की थी कार्यवाही, आरोपी के घर से बरमाद किये थे 77 सिलेंडर

बढ़ता राजस्थान

बाड़ी (राजू शर्मा)। घरेलू गैस की कालाबाजारी, अवैध रूप से भंडारण करने और अतिरिक्त शुल्क वसूलने के मामले में कोतवाली थाना पुलिस ने कार्रवाई करते हुए 13 महीने से फरार चल रहे एक आरोपी को उसी के घर से गिरफ्तार किया है। गिरफ्त में आये आरोपी से अब कोतवाली थाना पुलिस थाने पर दर्ज मामलों को लेकर पूछताछ कर रही है।

कोतवाली थाना अधिकारी देवेन्द्र शर्मा ने बताया कि जिला पुलिस अधीक्षक विकास सांगवान के निर्देश पर वांछित अपराधियों को लेकर ऑपरेशन शिकंजा अभियान चलाया हुआ है। उक्त अभियान के तहत थाने पर दर्ज मामलों में वांछित चल आरोपियों की गिरफ्तारी के लिए मुखबिर तंत्र का भी सहयोग लिया जा रहा है। ऐसे में कोतवाली थाने पर 1 जनवरी 2025 को जिला रसद अधिकारी के माध्यम से ईआईसी समीक्षा दिनकार पुत्री धर्मदेव दिनकर ने एक मामला दर्ज कराया था। जिसमें घरेलू वस्तु अधिनियम के तहत धारा 3/7 ईसी एक्ट में मामला दर्ज किया गया। उक्त मामले में टीम ने कार्रवाई करते हुए शहर की चुंघस कॉलोनी में आरोपी बच्चन सिंह कुंतल पुत्र विजेंद्र सिंह के घर से घरेलू गैस के 77 सिलेंडर जब्त किए थे साथ में 15 ग्राहकों के गैस कनेक्शन की पासबुक भी जब्त की थी।

थाने पर दर्ज उक्त मामले का आरोपी बच्चन सिंह कुंतल 13 महीने से फरार चल रहा था। सीओ महेंद्र कुमार मीणा के सुपरविजन में कार्यवाही की है। थाने के हेड कार्स्टेबल रामधन, कार्स्टेबल कमल सिंह, राम लखन और शिवचरण ने कार्रवाई करते हुए आरोपी बच्चन सिंह कुंतल को चुंघस कॉलोनी से गिरफ्तार किया है। जिससे थाने पर दर्ज मामलों को लेकर पूछताछ की जा रही है। आरोपी 13 महीने से फरार था जो अलग-अलग स्थानों पर रहकर फरारी काट रहा था।

7 एसजीएम में नशे के खिलाफ

जागरूकता नाटक कार्यक्रम आयोजित

बढ़ता राजस्थान

अनुपगढ़ (डी एल सारस्वत)। जिला कलक्टर डॉ. मंजू एवं पुलिस अधीक्षक डॉ. अमृता दुहन के नेतृत्व में जारी नशा मुक्तअभियान के तहत 7 एसजीएम सीनियर सेकेंडरी स्कूल में नशे के बढ़ते दुष्प्रभावों के विरुद्ध नाटक कार्यक्रम आयोजित किया गया। ब्लॉक शिक्षा अधिकारी सुरतगढ़ द्वारा डिजिटल साक्षरता व साइबर फ्रॉड से कैसे बचे पर सशक्त संदेश के लिए नाटक आयोजन किया गया। नाटक के माध्यम से डिजिटल साक्षरता, साइबर धोखाधड़ी व नशे की भयावह सच्चाई को प्रस्तुत किया। सहोदर, विक्रम ज्योषी ने दिखाया कि किस प्रकार युवा ऑनलाइन गेमिंग के जरिये जीवन खराब कर रहे हैं और उसके साथ कैसे नशा आज पढ़ाई, परिवार की खुशियों और भविष्य तीनों को एक-एक कर निगल जाता है। यह कार्यक्रम विद्यार्थियों, शिक्षकों और अभिभावकों के लिए केवल एक सांस्कृतिक प्रस्तुति नहीं, बल्कि आत्ममंथन और संकल्प का अवसर बनकर सामने आया।

तेज रफ्तार कार ने तीन को उड़ाया

बाड़क से उलटकर सड़क पर गिरे, एक की मौत, दो गंभीर

जयपुर।

जयपुर में शुक्रवार शाम हिट एंड रन में एक युवक की मौत हो गई। हादसे में उसके दो साथी गंभीर रूप से घायल हो गए। बाड़क सवार तीनों दोस्तों को ओवर स्पीड कार टक्कर मारकर फरार हो गई। पत्रकार कॉलोनी थाना पुलिस ने शव को पोस्टमार्टम के लिए मॉर्च्युरी में रखवाया है। दोनों घायलों का प्राइवेट हॉस्पिटल में इलाज चल रहा है।

एसएचओ (पत्रकार कॉलोनी) मदन लाल कड़वासा ने बताया- हादसा इस्कान मंदिर खरबास सर्किल के पास हुआ। शाम करीब 4:30 बजे एक बाड़क पर तीन युवक बैठकर मानसरोवर की ओर जा रहे थे। इसी दौरान ओवर स्पीड कार ने बाड़क को पीछे से टक्कर मार दी। हादसे के बाद ड्राइवर मौके से कार लेकर फरार हो गया।

धौलपुर एसपी विकास सांगवान ने थानों का निरीक्षण किया

मिवाड़ी जैसी घटना रोकने के लिए इंडस्ट्रियल यूनिट्स की जांच करेगी पुलिस, 8 बजे के बाद शराब बिक्री पर लगेगी रोक

बढ़ता राजस्थान

धौलपुर (राजू शर्मा)। धौलपुर पुलिस अधीक्षक विकास सांगवान ने बुधवार शाम बाड़ी शहर के कोतवाली और कंचनपुर थानों का निरीक्षण किया। इस दौरान उन्होंने लंबित मामलों, कोर्ट से जुड़ी पत्रावलियों और 'ऑपरेशन शिकंजा' अभियान के तहत की गई गिरफ्तारियों की जानकारी ली।

'ऑपरेशन शिकंजा' में बाड़ी थाने का प्रदर्शन अब्बल

एसपी सांगवान ने बताया 'ऑपरेशन शिकंजा' पूरे जिले में चलाया जा रहा है।

इस अभियान में फरार, भगोड़े और इनामी अपराधियों के साथ-साथ आपराधिक



गतिविधियों में लिस लोगों को गिरफ्तार किया जा रहा है।

उन्होंने थाना अधिकारियों से अभियान की प्रगति की जानकारी ली। इस अभियान में बाड़ी थाने का प्रदर्शन पूरे जिले में अब्बल रहा है।

जिले की 80 प्रतिशत चौकियों पर स्टॉफ तैनात - एसपी

निरीक्षण के दौरान, एसपी ने पुलिस की रात्रि गश्त व्यवस्था को और प्रभावी बनाने की बात कही। उन्होंने स्वागत कक्षों और अन्य

पुलिस व्यवस्थाओं का भी जायजा लिया। खाली पड़ी चौकियों पर स्टॉफ की कमी के सवाल पर एसपी ने बताया कि पहले नफरी की कमी थी, जो अब काफी हद तक दूर हो गई है। जिले की 80 प्रतिशत चौकियों पर स्टॉफ तैनात

कर दिया गया है।

उन्होंने बताया कि शहर की गुप्त चौकी पर भी स्टॉफ लगा दिया गया है, और नवीन तुलसीवन चौकी को भी जल्द ही अस्तित्व में लाया जाएगा।

इंडस्ट्रियल यूनिट जांच करेगी पुलिस- एसपी

मिवाड़ी जैसी घटनाओं को रोकने के लिए औद्योगिक क्षेत्रों में पुलिस जांच पर पूछे जाने पर एसपी ने स्वीकार किया कि पुलिस शहर में तो गश्त करती है, लेकिन औद्योगिक क्षेत्रों में नहीं जा पाती। उन्होंने कहा कि ऐसी घटनाओं की पुनरावृत्ति रोकने के लिए पुलिस औद्योगिक इकाइयों की जांच करेगी और प्रतिष्ठानों का डेटा भी एकत्र किया जाएगा।

8 बजे बाद शराब बिक्री पर लगेगी रोक- एसपी

शहर में रात 8 बजे बाद भी शराब की दुकानों के खुले होने या दुकान के आसपास संबंधित ठेका कर्मचारियों के रुके रहने और शराब की बिक्री ओवर टाइम किए जाने को लेकर जब पूछा गया तो उन्होंने कहा कि यह काम वैसे तो आवश्यकता के तहत ही है। पुलिस केवल जांच कर सकती है। फिर भी अगर ओवर टाइम शराब की बिक्री हो रही है तो इस पर रोक लगाई जाएगी। जिसकी सूचना आवश्यक विभाग को दी जाएगी। इस दौरान कंचनपुर एसएचओ रामकिशन यादव, कोतवाली सीआई देवेन्द्र शर्मा, पुलिस के अधिकारी, जवान मौजूद रहे।

दिव्यांग गतिविधि महोत्सव में दिव्यांग बच्चों ने दिखाई प्रतिभा

बढ़ता राजस्थान

अनुपगढ़ (डी एल सारस्वत)। अनुपगढ़ सामाजिक न्याय एवं अधिकारिता विभाग द्वारा विश्व सामाजिक न्याय दिवस के उपलक्ष्य में तपोवन मनोविकास विद्यालय परिसर में दिव्यांग गतिविधि महोत्सव



मनाया गया, जिसमें जिला स्तर पर 60 से अधिक दिव्यांग बच्चों ने भाग लिया। इस आयोजन में दिव्यांग बच्चों के गैर-प्रतिस्पर्धी, मनोरंजनात्मक खेलों के माध्यम से आपसी सहभागिता और मेलजोल की भावना को बढ़ाने हेतु किया गया।

सामाजिक न्याय एवं अधिकारिता विभाग के उपनिदेशक विरेन्द्र पाल सिंह सेखों ने बताया कि कार्यक्रम का शुभारम्भ तपोवन मनोविकास विद्यालय अध्यक्ष सुमेर मल बोर्ड, प्रयास अध्यक्ष महेश पेड़ीवाल एवं विद्यालय कोषाध्यक्ष मनोज चितलांगिया द्वारा किया गया। कार्यक्रम में जिले से तपोवन मनोविकास विद्यालय, एलकेसी जगदम्बा अंधविद्यालय, मानसी जनकल्याण समिति व अन्य संस्थाओं से दिव्यांग प्रतिभागियों ने भाग लिया। इन प्रतिभागियों ने बोली, 100 मीटर दौड़, शतरंज, लुडो, कैरम, टेबल टेनिस, बैडमिन्टन, डिस्क थ्रो आदि खेलों में भाग लेकर अपनी प्रतिभा का प्रदर्शन किया।

पावटा में जश्न की लहर: विनोद जाखड़ बने एनएसयूआई के राष्ट्रीय अध्यक्ष, युवाओं ने पटाखे छोड़ बांटी मिठाई

बढ़ता राजस्थान

पावटा (सुशील कुमार बंसल)। कस्बे में शुक्रवार को उत्साह और उल्लास का माहौल देखने को मिला, जब राजस्थान एनएसयूआई के प्रदेश अध्यक्ष विनोद जाखड़ को एनएसयूआई का राष्ट्रीय अध्यक्ष नियुक्त किए जाने की घोषणा हुई। इस अवसर पर युवा नेता ओपी बायला के नेतृत्व में कार्यक्रमों ने पावटा में पटाखे छोड़कर और लुडू बांटकर खुशी जाहिर की। ओपी बायला ने बताया कि विनोद जाखड़ विराटनगर विधानसभा क्षेत्र के मैड जोधुला



गांव के निवासी हैं। उन्होंने छत्र राजनीति में लंबे समय तक संघर्ष और मेहनत के दम पर अपनी पहचान बनाई है। संगठन के प्रति उनकी निष्ठा, सक्रियता और नेतृत्व क्षमता के चलते उन्हें यह बड़ी

जिम्मेदारी सौंपी गई है। बायला ने कहा कि जाखड़ की नियुक्ति से एनएसयूआई को राष्ट्रीय स्तर पर नई ऊर्जा और मजबूती मिलेगी। युवाओं की आवाज को और सशक्त मंच मिलेगा तथा संगठन

रायसिंह का पुरा में जमीन विवाद को लेकर झगड़ा, फायरिंग में एक युवक घायल

सदर पुलिस ने घायल को पहुंचाया अस्पताल, आरोपियों की तलाश जारी

बढ़ता राजस्थान

बाड़ी (राजू शर्मा)। उपखंड के सदर थाना क्षेत्र की रायसिंह का पूरा गांव में खेत विवाद में चल रहे झगड़े में शुक्रवार को सरसों की फसल कटाई के दौरान दो पक्ष आमने-सामने हो गए। घटना के दौरान हुए पथराव और फायरिंग में एक युवक को गोली लगी है। जिसे सूचना पर पहुंची पुलिस ने बाड़ी अस्पताल पहुंचाया। जहां से चिकित्सकों ने प्राथमिक उपचार के बाद जिला अस्पताल धौलपुर रेफर किया है। वहीं सदर थाना एसएचओ और पुलिस टीम रायसिंह का पूरा गांव में मामले को लेकर जांच कर रही है। सदर थाना अधिकारी मोहर सिंह ने बताया कि



थाना क्षेत्र के गांव रायसिंह का पूरा में दिन के करीब 2 बजे गांव के सोनेराम और परिवार के ही अन्य लोगों में झगड़ा हुआ है। झगड़े की बजह खेत को लेकर विवाद है। जिसमें बोई गई सरसों की फसल कटाई के दौरान उक्त झगड़ा हुआ है। झगड़े में सोनीराम पुत्र बद्रीराम गुर्जर के बाएं हाथ के कोहनी के

ऊपर गोली लगी है। जिसे बाड़ी अस्पताल में भर्ती कराया गया। जहां से बाद में उसे डॉक्टरों ने गनशॉट के चलते जिला अस्पताल धौलपुर भेजा है। मामले को लेकर गांव रायसिंह का पूरा में पुलिस मौजूद है। एसएचओ खुद मामले की जांच कर रहे हैं। आरोपियों की तलाश जारी है।

छोटी उम्र, बड़ा धमाल: नन्हे व्योम बंडी ने रचा कीर्तिमान

कम उम्र में असाधारण मानसिक क्षमता का प्रदर्शन, नाम दर्ज हुआ इंडिया बुक ऑफ रिकॉर्ड में

बढ़ता राजस्थान

उदयपुर (नि.स.)। शहर के नन्हे प्रतिभाशाली छत्र व्योम बंडी ने यह साबित करते हुए कि प्रतिभा उम्र की मोहताज नहीं होती, व्योम बंडी ने अपनी अद्भुत मानसिक क्षमता और एकाग्रता का परिचय देते हुए इण्डिया बुक ऑफ रिकॉर्ड्स में अपना नाम दर्ज कराया है। कम आयु में प्राप्त यह उपलब्धि न केवल व्योम की मेहनत और समर्पण का परिणाम है, बल्कि वैज्ञानिक एवं सुसंगठित प्रशिक्षण पद्धति की सफलता का भी प्रमाण है। तकनीकी रूप से क्या रहा विशेष-व्योम ने ब्रॉडबैंडफोल्ड एक्टिविटी (आंखों पर पट्टी बांधकर) के माध्यम से उल्कृष्ट प्रदर्शन किया। इस प्रक्रिया में निम्न मानसिक एवं न्यूरो-



कोगनिटिव क्षमताओं का प्रभावशाली समन्वय देखने को मिला। सेंसरी एनहांसमेंट एवं मल्टी-सेंसरी एक्टिवेशन-न्यूरो-मोटर कोऑर्डिनेशन आई-हैंड कोऑर्डिनेशन एवं स्पेशल अवेयरनेसबर्किंग मेमोरी एवं फोकसड अटेंशन कंट्रोल ब्रॉडबैंडफोल्ड प्रशिक्षण के दौरान विजुअल इनपुट को सीमित कर अन्य इंद्रियों की सक्रियता बढ़ाई जाती है, जिससे मस्तिष्क को प्रोसेसिंग

क्षमता और रिस्पॉन्स टाइम में सुधार होता है। व्योम ने इस तकनीक के माध्यम से सटीकता और गति दोनों में उल्कृष्ट संतुलन प्रदर्शित किया।

विशेषज्ञ मार्गदर्शन का परिणाम

इस सफलता के पीछे क्रिएंजा की संस्थापक परिमना जैन का प्रेरणादायी मार्गदर्शन रहा, साथ ही जयपुर स्थित ए ब्रेन कोच के प्रशिक्षण प्रवीण पारोल् एवं निशा पारोल् द्वारा प्रदान किया गया।

विशेष सेंसरी एनहांसमेंट प्रशिक्षण इस उपलब्धि का प्रमुख आधार रहा। सुव्यवस्थित प्रशिक्षण मॉड्यूल, नियमित प्रैक्टिस सेशन और माइंड एक्टिवेशन तकनीकों ने व्योम की क्षमताओं को नई दिशा दी।

रोटरी क्लब दृष्टि का पॉलिथीन मुक्त उदयपुर अभियान तेज, प्रदीप कुमावत बने ब्रांड एम्बेसेडर

बढ़ता राजस्थान

उदयपुर (नि.स.)। शहर को पॉलिथीन मुक्त बनाने की दिशा में सराहनीय पहल करते हुए रोटरी क्लब दृष्टि ने अपने अभियान को नई गति दी है। इस जन-जागरूकता अभियान के लिए समाजसेवी प्रदीप कुमावत को ब्रांड एम्बेसेडर नियुक्त किया गया है। क्लब का उद्देश्य शहर को स्वच्छ, सुंदर और पर्यावरण के अनुकूल बनाना है। क्लब की संरक्षक स्वीटी छाबड़ा ने जानकारी देते हुए बताया कि रोटरी क्लब दृष्टि पहले भी कई सामाजिक कार्यों के माध्यम से समाज में सकारात्मक बदलाव लाता रहा है। इसी कड़ी में अब 'पॉलिथीन मुक्त उदयपुर' अभियान को व्यापक स्तर पर चलाया जाएगा। इसके अलावा क्लब ने अब तक



शहर की 180 बावड़ियों को सफाई कर उनका पानी पीने लायक बना दिया। क्लब ने शहर की कुल 500 बावड़ियों की सफाई का लक्ष्य रखा है। अभियान के तहत शहर के प्रमुख पर्यटन और सार्वजनिक स्थलों जैसे फतेहसागर झील, पिछोला झील और गुलाब बाग सहित अन्य भीड़-भाड़ वाले क्षेत्रों में विशेष

जागरूकता कार्यक्रम आयोजित किए जाएंगे। यहां लोगों द्वारा फेंके जा रहे पॉलिथीन कचरे पर रोक लगाने के लिए जागरूकता रैलियां, नुक्कड़ नाटक, पोस्टर अभियान और कपड़े के थैलों का वितरण किया जाएगा। ब्रांड एम्बेसेडर प्रदीप कुमावत ने कहा कि पॉलिथीन पर्यावरण के लिए गंभीर खतरा है और इससे न केवल शहर

की सुंदरता प्रभावित होती है बल्कि जल स्रोत भी प्रदूषित होते हैं। इस अवसर पर क्लब अध्यक्ष विक्रमादित्य सिंह कृष्णावत, डॉ. पूजा छाबड़ा, सजैट एड आर्म्स वैशाली मोटवानी और निदेशक पब्लिक इमेज परमेश्वर अग्रवाल, संतोष कालार, पुष्पेन्द्र परमार सहित अनेक गणमान्य नागरिक व सदस्य मौजूद थे।

पंचायत ने तोड़ दिया गौरव पथ, अब पुलिस में एफआईआर

लाखों रुपए की लागत से बना था पथ, अब तोड़ दिया

विभागों की आपसी लड़ाई में दो दिन अटकी रही पुलिस रिपोर्ट



सिरोही-वाटेरा ने बगैर अनुमति तोड़ा मुख्यमंत्री रामीणी गौरव पथ।

बढ़ता राजस्थान

सिरोही (नि.स.)। वाटेरा ग्राम पंचायत में सीवरेज के नाम पर गौरव पथ तोड़ दिया गया। मुख्यमंत्री बजट घोषणा के तहत लाखों रुपए की लागत से निर्मित गौरव पथ तोड़े जाने पर सार्वजनिक निर्माण विभाग ने पुलिस में मामला दर्ज कराया है। वैसे यह समझ से परे ही है कि पंचायत को यदि काम करवाना ही था तो गौरव पथ क्यों तोड़ा गया। इसे तोड़े बगैर या आसपास से ही कोई अन्य निर्माण करवाया जा सकता था। चाहे जो पर विभागों की आपसी लड़ाई के चक्कर में निर्माण विभाग की एफआईआर दो दिन तक थाने में ही अटकी रही।

जांच के बाद मामला दर्ज किया

उधर, बताया जा रहा है कि सरकारी संपत्ति को नुकसान पहुंचाने एवं बगैर स्वीकृति निर्माण तोड़ने जैसे गंभीर आरोपों के बावजूद पुलिस ने मामला अटकाए रखा। थानाधिकारी अमराराम खोखर का कहना रहा कि अभी जांच चल रही है। इसके बाद मामला दर्ज करेंगे।

निरीक्षण के बाद दी एफआईआर

आरोप है कि ग्राम पंचायत क्षेत्र में सार्वजनिक निर्माण विभाग की स्वीकृति के बगैर ही गौरव पथ तोड़ दिया गया। सूचना मिलने पर एफआईआर कमलेश बिश्नोई मौके पर पहुंचे। निरीक्षण के बाद उच्चाधिकारियों के निर्देश पर रोहिड़ा थाने में एफआईआर दी गई।

तेषियों पर सख्त कार्रवाई की जाएगी

इस मामले में पीडब्ल्यूई एक्सईएन रमेश परिहार ने बताया कि वाटेरा में गौरव पथ तोड़े जाने की सूचना मिली थी। इसके बाद निरीक्षण करवाकर दो दिन पहले पुलिस में एफआईआर दी गई। अब पुलिस ने मामला दर्ज कर लिया है। सरकारी सम्पत्ति को नुकसान पहुंचाने वालों पर सख्त कार्रवाई की जाएगी।

घरेलू एलपीजी सिलेण्डर के दुरुपयोग पर रसद विभाग ने की कार्यवाही



बढ़ता राजस्थान

अनुपगढ़ (डी एल सारस्वत)। रसद विभाग द्वारा घरेलू एलपीजी सिलेण्डर के दुरुपयोग पर कार्यवाही की गई। जिला रसद अधिकारी कविता सिहाग ने बताया कि जिला कलक्टर डॉ. मंजू के निर्देशानुसार घरेलू एलपीजी सिलेण्डर के व्यवसायिक दुरुपयोग की गतिविधियों पर अंकुश लगाने हेतु 16 फरवरी 2026 से जारी विशेष अभियान के तहत विभिन्न प्रतिष्ठानों की जांच करते हुए कार्यवाही की गई। उन्होंने बताया कि इस दौरान विभागिय टीमों द्वारा 2 कार्यवाहियां करते हुए 16 घरेलू एलपीजी सिलेण्डर का दुरुपयोग पाया गया। इस दौरान घडसाना में दो जगह कार्यवाही करते हुए 16 सिलेण्डर जब्त किये गये एवं रावला मण्डी में एजेंसी की जांच की गई।

भाजपा कार्यकर्ता पार्टी की रीढ़ - सतीश बंसल

भाजपा मण्डल जनूथर की बैठक आयोजित



बढ़ता राजस्थान

भरतपुर (घनश्याम अवस्थी)। भाजपा मण्डल जनूथर की बैठक शीशवाड़ा के बूथ नंबर 223 पर भाजपा जिला उपाध्यक्ष सतीश बंसल के मुख्यातिथि एवं मंडल अध्यक्ष गोपेश शर्मा की अध्यक्षता में सम्पन्न हुई। बैठक में सतीश व्यास विशिष्ट अतिथि रहे। बैठक में सतीश बंसल ने कार्यकर्ताओं को पार्टी की रीढ़ बताते हुए आगामी पंचायतीराज एवं नगरीय निकाय चुनाव को ध्यान में रखते हुए केंद्र एवं राज्य सरकार की योजनाओं एवं उपलब्धियों को जनता के बीच ले जाने का आग्रह किया। बंसल ने बताया कि नगर विधानसभा विकसित विधानसभा बने, उसके लिए अब तक विधानसभा क्षेत्र में लगभग 1500 करोड़ के विकास कार्य हो चुके हैं और आने वाले समय में विधानसभा में विकास के नए आयाम स्थापित होंगे। जनूथर क्षेत्र में लगभग 15 करोड़ के विकास कार्य हो चुके हैं। बैठक में चतर गुर्जर पहेरी को महामंत्री, ओमप्रकाश को उपाध्यक्ष, साहबसिंह शीशवाड़ा को किसान मोर्चा का मंडल अध्यक्ष एवं चंद्रभान जाटव को एपसी मोर्चा का मंडल अध्यक्ष की घोषणा की। बैठक में पप्पी डाँ शीशवाड़ा उपाध्यक्ष, दिगंबर गुर्जर, प्रहलादसिंह, श्यामलाल जाटव, चंद्रभान, दिगंबर, जगो जाटव, परमानंद, बदन जाटव, गजाधर बीएलए 2, सोदान, महेंद्र, मोहन आदि उपस्थित रहे।

विश्व सामाजिक न्याय दिवस पर दिव्यांगजनों हेतु खेल एवं जागरूकता कार्यक्रम आयोजित



बढ़ता राजस्थान

भरतपुर (घनश्याम अवस्थी)। विश्व सामाजिक न्याय दिवस के अवसर पर शुक्रवार को सामाजिक न्याय एवं अधिकारिता विभाग द्वारा जिला स्तर पर विविध कार्यक्रमों का आयोजन किया गया। कार्यक्रम का उद्देश्य समाज में समानता, सामाजिक समावेशन तथा अधिकारों के प्रति जागरूकता बढ़ाना रहा।

संयुक्त निदेशक सामाजिक न्याय एवं अधिकारिता विभाग श्याम सुंदर शर्मा ने कहा कि सामाजिक न्याय का वास्तविक स्वरूप तभी साकार होता है जब समाज के प्रत्येक वर्ग को समान अवसर एवं सम्मान प्राप्त हो। विभाग द्वारा निरंतर ऐसे कार्यक्रमों के माध्यम से दिव्यांगजनों के सर्वांगीण विकास एवं सशक्तिकरण के लिए प्रयास किए जा रहे हैं। उन्होंने जानकारी देते हुए बताया कि इस अवसर पर विशेष रूप से दिव्यांगजनों के लिए एक दिवसीय खेलकूद प्रतियोगिताओं का आयोजन किया गया। प्रतियोगिताओं में लंबी कूद, ऊंची कूद एवं अन्य मनोरंजक खेल शामिल रहे। दिव्यांग बच्चों एवं प्रतिभागियों ने उत्साहपूर्वक भाग लेते हुए अपनी प्रतिभा का उत्कृष्ट प्रदर्शन किया। विजेताओं को पुरस्कृत कर उनका उत्साहवर्धन किया गया।

कार्यक्रम में सहायक प्रशासनिक अधिकारी नरेन्द्र कुमार राठी, स्वयंसेवी संस्था के प्रतिनिधि पुष्पेन्द्र गावर, बृजेश गावर एवं अजीत सिंह राणा सहित अन्य गणमान्यजन उपस्थित रहे।

श्री हरिदत्त कॉलेज ऑफ फार्मसी में एड्स पर कार्यशाला आयोजित

भरतपुर (घनश्याम अवस्थी)। श्री हरिदत्त कॉलेज ऑफ फार्मसी, टेक्नोलॉजी पार्क, सेक्टर, भरतपुर की रेड रिबन क्लब के ने एड्स के संबंध में समाज एवं युवाओं में जागरूकता फैलाने के उद्देश्य से एक दिवसीय कार्यशाला का आयोजन किया गया। इस कार्यक्रम में नारायण सिंह बोर्डेई मुख्य अतिथि के रूप में मौजूद रहे। वहीं विशिष्ट अतिथि हरिदत्त शर्मा रहे। कार्यक्रम में संस्था निदेशक डॉ. आलोक शर्मा मौजूद रहे। संस्था निदेशक डॉ. आलोक शर्मा ने एड्स और एच.आई.वी. के संक्रमण को लेकर लोगों में व्याप्त गलत पहचानों को दूर करने का सार्थक प्रयास किया गया, जिसमें उन्होंने सभी छात्र-छात्राओं और समस्त स्टाफ गणों को एड्स और एच.आई.वी. से भी भाँति परिचित कराया। रेड रिबन क्लब फार्मसी के नोडल ऑफिसर विनोद छारिया ने एच.आई.वी. के संक्रमण को लेकर विशिष्ट जागरूकता हेतु कार्यशाला का आयोजन किया गया, जिसमें उपस्थित छात्र-छात्राओं ने कई सवाल भी पूछे जिसके उत्तर छारिया सर द्वारा दिए गए।

जिला स्तरीय शांति समिति की बैठक सम्पन्न

आगामी त्यौहारों को आपसी भाईचारे व सौहार्द के साथ मनाएँ - जिला कलक्टर

बढ़ता राजस्थान

भरतपुर (घनश्याम अवस्थी)। जिला स्तरीय शांति समिति की बैठक जिला कलक्टर कमर चौधरी की अध्यक्षता में शुक्रवार को कलेक्ट्रेट सभागार में आयोजित की गई जिसमें जिला पुलिस अधीक्षक दिगंत आनन्द सहित संबंधित अधिकारी एवं समिति के सदस्य उपस्थित रहे।

जिला कलक्टर ने कहा कि आगामी त्यौहारों को सभी नागरिक आपसी सौहार्द एवं भाईचारे के साथ मनाएँ यह हमारी परम्परा रही है। त्यौहारों के अवसर पर एक दूसरे के यहाँ शामिल होकर सहयोगी भाव के साथ भागीदार बनें। उन्होंने कहा कि जिले में शांति व्यवस्था बनाये रखने में प्रशासन के साथ प्रबुद्ध नागरिकों की महति भूमिका होती है। किसी भी समस्या या संभावित घटना के बारे में प्रशासन को सूचना देकर उसका निराकरण करायें जिससे आमजन को परेशानी नहीं हो। उन्होंने होली के अवसर पर देर रात्रि अनावश्यक सड़कों को धूमने वाले लोगों को सामाजिक स्तर पर समझाईश करने तथा त्यौहारों के अवसर पर यातायात व्यवस्था बनाये रखने में सहयोग बनाये रखने का आह्वान किया।

जिला पुलिस अधीक्षक ने कहा कि हमारी परम्परा त्यौहारों को सामुहिक रूप से मनाने की रही है, सभी नागरिक अपने-अपने त्यौहार संस्कृति के अनुरूप मनाएँ इसमें सभी को सहयोग करना है। उन्होंने कहा कि जिले में परीक्षाओं के मध्यनजर अनावश्यक डीजे नहीं बजें तथा मोटरसाइकिलों के साइलेंसर से फटाके नहीं चलायें यह सुनिश्चित किया जायेगा। उन्होंने कहा कि अवैध शराब ठेकों की जांच के लिये सभी थानों में निर्देशित किया गया है। उन्होंने धार्मिक कार्यक्रमों में शोभायात्रा या जुलूस-रैली के लिये उपखण्ड अधिकारी कार्यालय में आवेदन कर अनुमति लेने का आह्वान किया जिससे सुरक्षा व यातायात व्यवस्था सुचारू बनी रहे।

डीजे बजाने पर होगी कार्यवाही-

बैठक में तय किया गया कि बोर्ड परीक्षाओं के मध्यनजर विद्यार्थियों को किसी प्रकार की परेशानी नहीं हो इसके लिये तेज आवाज में बजने वाले डीजे के खिलाफ सख्त कार्यवाही की जायेगी। रात्रि 10 बजे बाद एवं तेज आवाज में डीजे बजते पाये जाने पर उसे सीज करते हुये मैरिज होम संचालक को भी जिम्मेदार माना जायेगा।



यातायात उल्लंघन पर होगी कार्यवाही-

शहर में त्यौहारों के समय सुचारू यातायात व्यवस्था बनाये रखने एवं आपराधिक घटनाओं को रोकने के लिये यातायात व्यवस्था को सुदृढ़ किया जायेगा। जिले में कहीं भी मोटर साइकिलों के साइलेंसर से फटाके की आवाज निकालते पाये जाने पर मोटरसाइकिल सीज होने के साथ चालक के खिलाफ भी सख्त कार्यवाही अमल में लाई जायेगी। दुपहिया वाहन चालकों द्वारा हैलमेट नहीं पहनने पर चालान होगा। वाहनों की खराब नम्बर प्लेट या स्लोगन लिखे होने पर कार्यवाही होगी।

त्यौहारों पर शराब पीकर नहीं निकल सकेंगे बाहर-

शांति समिति में निर्णय लिया गया कि जिले में अवैध अथवा समय की पालना नहीं करने वाले शराब के ठेकों के खिलाफ अभियान चलाकर सख्त कार्यवाही की जायेगी। त्यौहारों के अवसर पर शराब पीकर बाहर निकलने वाले अथवा वाहन चलाने वाले नागरिकों के खिलाफ पुलिस सख्त कार्यवाही करेगी। इस अवसर पर अतिरिक्त कलक्टर प्रशासन घनश्याम शर्मा, शहर राहुल सैनी, अतिरिक्त पुलिस अधीक्षक धर्मेन्द्र, शांति समिति के सदस्य शैलेश कोशिक, रूपेन्द्र सिंह, रविन्द्र कैमारिया, अमर सिंह नेवाड़ा, सुशील शर्मा, महबूब खाँ एडवोकेट सहित सदस्यगण उपस्थित रहे।

विधायक डॉ. गर्ग ने ग्रामीण व शहरी क्षेत्र का किया दौरा

सामाजिक कार्यक्रमों में भाग लेने के साथ विकास कार्यों पर की चर्चा

नगर निगम व बीडीए आयुक्त तथा तहसीलदार से आमजन से मिली समस्याओं का समाधान करने के दिग्दर्श

बढ़ता राजस्थान

भरतपुर (घनश्याम अवस्थी)। पूर्व मंत्री व भरतपुर विधायक डॉ. सुभाष गर्ग ने शुक्रवार को भरतपुर दौरे के दूसरे दिन भरतपुर विधानसभा क्षेत्र के ग्रामीण व शहरी क्षेत्र में पहुँचकर विभिन्न सामाजिक कार्यक्रमों में भाग लिया, साथ ही रणजीत नगर कार्यालय पर जनसुनवाई कर नगर निगम व भरतपुर विकास प्राधिकरण के आयुक्त तथा तहसीलदार को दूरभाष पर आमजन से मिली समस्याओं का समाधान करने के निर्देश दिये।

विधायक डॉ. गर्ग ने ग्रामीण क्षेत्र के फुलवावा, सूती, जशीना सहित अन्य ग्रामीण व शहरी क्षेत्रों में पहुँचकर सामाजिक कार्यक्रमों में शिरकत कर क्षेत्र के विकास



को लेकर लोगों से चर्चा की, साथ ही क्षेत्र में कराये जा रहे विकास कार्यों पर भी लोगों से विचार विमर्श किया और विकास कार्यों का अवलोकन भी किया। डॉ. गर्ग ने विभिन्न वैवाहिक

कार्यक्रमों में भी भाग लिया तथा लोगों के सुख-दुःख में भागीदारी निभाई। उन्होंने रणजीत नगर कार्यालय पर भी जनसुनवाई की तथा आमजन द्वारा बताई गई समस्याओं का समाधान कराने

का विश्वास दिलाते हुये नगर निगम व भरतपुर विकास प्राधिकरण के आयुक्त तथा तहसीलदार को दूरभाष पर आमजन से मिली समस्याओं का समाधान कराने के निर्देश दिये।

विश्व सामाजिक न्याय दिवस पर विधिक जागरूकता कार्यक्रम आयोजित

बढ़ता राजस्थान

रूपवास (श्याम सुंदर कोशल)। कस्बे के न्यायालय परिसर स्थित सभागार में राजस्थान राज्य विधिक सेवा प्राधिकरण जयपुर के एकशन प्लान की अनुपालना में ऋषि गुप्ता अध्यक्षता में विधिक सेवा समिति (सिविल न्यायाधीश एवं न्यायिक मजिस्ट्रेट) रूपवास के निर्देशन में विश्व सामाजिक न्याय दिवस के अवसर पर विधिक जागरूकता कार्यक्रम का आयोजन किया। कार्यक्रम के माध्यम से गुप्ता द्वारा बताया गया कि सामाजिक न्याय को बढ़ावा देने के उद्देश्य से गरीबी, अशिक्षा, लिंग और शारीरिक भेदभाव, धार्मिक भेदभाव आदि को खत्म करने के



लिए अंतर्राष्ट्रीय समुदाय को एक साथ लाने के मुख्य उद्देश्य के साथ प्रत्येक वर्ष 20 फरवरी का दिन विश्व सामाजिक न्याय दिवस के रूप में मनाया जाता है। सामाजिक न्याय दिवस के अंतर्गत शांति और सौहार्द समृद्धि और सामाजिक न्याय को बढ़ावा देना है तथा उम्र,

जाति, पंथ, धर्म, लिंग या शारीरिक अंतर के आधार पर किसी भी भेदभाव को समाप्त करना है। इसके अलावा उनके द्वारा 14 मार्च को आयोजित होने वाली राष्ट्रीय लोक अदालत के सफ्त आयोजन के लिए अधिवक्तागण के साथ विचार

विमर्श किया गया। इस अवसर पर अधिवक्तागण शंकरदयाल शर्मा, संतोष शर्मा, जितेन्द्र सिंह परमार, ओमप्रकाश शर्मा, जयप्रकाश पाराशर, अमृतलाल, सुमैरा, मोहनलाल शर्मा, संतोष बंसल, ललित मोहन शर्मा, श्याम कुमार शर्मा आदि मौजूद रहे।

भरतपुर में युवक को सड़क पर लात-धूसों से पीटा

मुंह और नाक से खून आने पर छोड़ा, नशे में उत्प्रात मचाने का लगाया आरोप



बढ़ता राजस्थान

भरतपुर (घनश्याम अवस्थी)। भरतपुर शहर के आरबीएम अस्पताल चौराहे पर युवक पर नशे में उत्प्रात मचाने का आरोप लगाते हुए लोगों ने पिटाई कर दी। सड़क पर गिराकर लात-धूसों से मारपीट की। मुंह और नाक से खून बहने लगा तो लोगों ने छोड़ दिया। आरोप है कि राहगीरों और दुकानदारों को गालियां दी। गाड़ियों को रोकने से नाराज लोगों ने उसकी लात-धूसों से पिटाई कर दी।

समझाने पर भी नहीं माना

हाउसिंग बोर्ड निवासी रवि ने बताया- वह देर शाम चौराहे से गुजर रहा था। वहां कुछ लोग और एक महिला एक व्यक्ति की पिटाई कर रहे थे। व्यक्ति नशे में धुत होकर लोगों को लगातार गालियां दे रहा था। मौजूद लोगों ने पहले उसे समझाने की कोशिश की, लेकिन वह नहीं माना और हंगामा करता रहा।

सड़क पर पटककर पीटा

प्रत्यक्षदर्शियों के अनुसार उत्प्रात मचाने पर लोगों का गुस्सा भड़क गया। उन्होंने उसे सड़क पर पटककर लात-धूसों से पीटा। इस दौरान उसके मुंह और नाक से खून आने लगा। कुछ लोगों ने पुलिस बुलाने की बात कही तो लोगों ने उसे छोड़ दिया। लोगों के हतरे ही व्यक्ति फिर रास्ते से गुजर रही गाड़ियों को रोकने लगा। हालांकि कुछ देर बाद वह खुद ही वहां से चला गया।

बयाना में रीको रोड स्थित किराना दुकान में सैध, 25 हजार की नकदी और सामान चोरी

बयाना (अमन झालानी)। बयाना कस्बे में रीको रोड स्थित एक किराना दुकान में गुरुवार-शुक्रवार की दरम्यानी रात चोरी की वारदात सामने आई। अज्ञात चोर दुकान से करीब 25 हजार रुपये की नकदी और सामान ले गए। जानकारी के अनुसार भगवती कॉलोनी निवासी धर्मेन्द्र शर्मा की 'बाँबी प्रोविजन स्टोर' नामक दुकान नर्सिंग होम के सामने रीको रोड पर स्थित है। चोर दुकान के पिछले हिस्से की खिड़की तोड़कर अंदर घुसे। इसके बाद उन्होंने कैश काउंटर से लगभग 10 हजार रुपये की नकदी और करीब 15 हजार रुपये का सामान चुरा लिया।

भारत में तेजी से बढ़ रही एग फ्रीजिंग - डॉ. शिप्रा श्रीवास्तव

बढ़ता राजस्थान

भरतपुर (घनश्याम अवस्थी)। आज की महिलाएं अपनी जिंदगी की प्लानिंग कैलेंडर और डेडलाइंस के हिसाब से कर रही हैं। कब पढ़ाई पूरी होगी, कब करियर सेंट होगा, कब आर्थिक स्थिरता आएगी। लेकिन शरीर का बायोलॉजिकल कैलेंडर इन योजनाओं से अलग चलता है। यहाँ से शुरू होता है वो उत्क्रांति, जहाँ मन कहता है 'अभी नहीं' और बाँड़ी चुपचाप समय गिनती रहती है। इसी गैप में एक मेडिकल ऑप्शन का सामने आया है एग फ्रीजिंग। इसे 'फर्टिलिटी का पॉज बटन' भी कहा जाता है, जिसे महिलाएं अब ज्यादा आत्मविश्वास से देवा रही हैं। पिछले एक दशक में दुनिया भर में एग फ्रीजिंग के मामलों में करीब 60 प्रतिशत प्रिजिंग की बढ़ोतरी दर्ज की गई है। अमेरिका में यह ट्रेंड और तेज है, जहाँ हर साल एग फ्रीजिंग साइकल में औसतन 20 प्रतिशत की वृद्धि देखी जा रही है। भारत में भी तस्वीर तेजी से

बदल रही है। फोर्ब्स इंडिया के मुताबिक, मुंबई, दिल्ली और बेंगलुरु जैसे मेट्रो शहरों में पिछले पांच सालों में एग फ्रीजिंग को लेकर पृष्ठछाड़ में पांच गुना तक इजाफा हुआ है। दिल्ली के बड़े फर्टिलिटी सेंटर में जहाँ पहले साल में एक-दो महिलाएं ही यह ऑप्शन चुनती थीं, अब हर महीने 5 से 6 महिलाएं एग फ्रीजिंग करा रही हैं। उक्त जानकारी कृष्णा नगर स्थित एस.एस. हॉस्पिटल के निदेशक पूर्व प्रमुख चिकित्सा अधिकारी, वरिष्ठ सर्जन डॉ0 अखिलेश श्रीवास्तव की पुत्रवधू वरिष्ठ स्त्री एवं प्रसूति रोग विशेषज्ञ ने पत्रकार को दी।

सवाल- एग फ्रीजिंग क्या होती है?
जवाब- डॉ0 शिप्रा श्रीवास्तव ने बताया कि एग फ्रीजिंग एक मेडिकल प्रोसेस है। इसमें महिला के अंडों को शरीर से निकाल लिया जाता है। इन अंडों को बहुत कम तापमान पर फ्रीज किया जाता है, ताकि भविष्य में उनका इस्तेमाल किया जा सके। इसका मकसद अंडों की मौजूदा क्वालिटी को सुरक्षित रखना होता है।

जिससे उम्र बढ़ने का असर उन पर न पड़े। जब महिला मानसिक, शारीरिक या सामाजिक रूप से तैयार हो, तब वह उन्हें अंडों से गर्भधारण कर सके।

सवाल- एग फ्रीजिंग कितनी सफल है?
जवाब- डॉ0 शिप्रा श्रीवास्तव ने बताया कि एग फ्रीजिंग को मेडिकल भाषा में ओसाइट क्रायोप्रिजर्वेशन कहा जाता है। अनुभवी फर्टिलिटी स्पेशलिस्ट की देखरेख में यह प्रक्रिया आमतौर पर सुरक्षित मानी जाती है। आज इस्तेमाल होने वाली तकनीकें पहले के मुकाबले ज्यादा एडवांस और भरोसेमंद हैं, जिससे अंडों को फ्रीज करने की सफलता दर बेहतर हुई है।

सवाल- एग फ्रीजिंग करने की आइडियल उम्र क्या होती है?
जवाब- डॉ. शिप्रा श्रीवास्तव ने बताया कि विशेषज्ञों के मुताबिक, 35 साल से पहले एग फ्रीज कराना बेहतर माना जाता है। इस उम्र तक अंडों की क्वालिटी अच्छी होती है। हालांकि

महिला की सेहत, जेनेटिक फैक्टर्स और हॉर्मोनल स्थिति भी मायने रखती है। एक स्टडी में पाया गया है कि 37 साल से पहले एग फ्रीजिंग का फायदा सबसे ज्यादा होता है। यह ज्यादा कॉस्ट-इफेक्टिव भी होती है। डॉ. शिप्रा श्रीवास्तव ने बताया कि एक सिंगल साइकिल का खर्च लगभग 1 लाख से 2.5 लाख रुपये के बीच हो सकता है। यह इस्तेमाल की गई दवाओं, महिला के ओवैरियन रिजर्व और क्लिनिक या शहर पर निर्भर करता है।

सवाल- क्या एग फ्रीज करने के साइड इफेक्ट होते हैं?
जवाब- डॉ0 शिप्रा श्रीवास्तव ने बताया कि एग फ्रीजिंग के साइड इफेक्ट ज्यादातर अस्थायी और हॉर्मोन से जुड़े होते हैं। हॉर्मोनल दवाओं के कारण ब्लोटिंग, मूड स्विंग्स, सिरदर्द, थकान, ब्रेस्ट टेंडरनेस हो सकती है। एग रिट्रोवैल के बाद हल्का दर्द या स्पांटिंग भी हो सकती है। गर्भीर लेकिन दुर्लभ मामलों में ओवैरियन हाइपरस्ट्रिमुलेशन सिंड्रोम या बहुत

ही कम मामलों में ओवैरियन टॉशन का खतरा होता है।

सवाल- एग फ्रीजिंग से पैदा हुए बच्चे कितने हेल्दी होते हैं?
जवाब- डॉ0 शिप्रा श्रीवास्तव ने बताया कि एग फ्रीजिंग से जन्मे बच्चे आम तौर पर पूरी तरह स्वस्थ और सामान्य होते हैं। रिसर्च बताती है कि ऐसे बच्चों में नेचुरल कंसेप्शन या प्रेशे आईवीएफ से जन्मे बच्चों की तुलना में कोई ज्यादा स्वास्थ्य जोखिम नहीं पाया गया है, खासकर तब जब अंडे कम उम्र में फ्रीज किए गए हों।

सवाल - एग फ्रीज करने से पहले क्या अंडों की क्वालिटी चेक की जाती है?
जवाब- डॉ0 शिप्रा श्रीवास्तव ने बताया कि हाँ, एग फ्रीजिंग से पहले डॉक्टर महिला के ओवैरियन रिजर्व और अंडों की संभावित गुणवत्ता का आकलन करते हैं। इसके लिए ब्लड टेस्ट, अल्ट्रासाउंड और कुछ हॉर्मोनल टेस्ट



किए जाते हैं, ताकि यह समझा जा सके कि एग फ्रीजिंग से महिला को कितना फायदा मिल सकता है।

अभिरुचि प्रशिक्षण कार्यक्रम में फसलों में आवश्यक पोषक तत्वों के कमी के लक्षणों के बारे में दी जानकारी



बढ़ता राजस्थान

राजगढ़(अलवर)। टिड्डा सह एकीकृत नाशीजीव प्रबंधन केंद्र जयपुर द्वारा दो दिवसीय आई पी एम अभिरुचि प्रशिक्षण कार्यक्रम के दूसरे दिन सहायक वनस्पति संरक्षण अधिकारी श्याम ने फसलों में आवश्यक पोषक तत्वों के कमी के लक्षण और प्रबंधन के बारे में जानकारी दी। सहायक पौध संरक्षण अधिकारी अनिल कुमार ने किसानों को निपचिपा पास, फेरोमोन ट्रेप, 5 प्रतिशत नीम की निम्बोली का घोल बनाने की विधि के बारे में बताया। सहायक कृषि अधिकारी डॉं मुकेश भादू ने किसानों को प्राकृतिक खेती खेती के महत्व को समझाया तथा जीवा अमृत एवं बीजा अमृत बनाने की विधि बताई। कृषि पर्यवेक्षक नीतू शर्मा ने विभागीय योजनाओं कि जानकारी दी। पशु परिचर अलका शोभा ने माला पशु योजना तथा पशुओं में टीकाकरण के महत्व को समझाया। यह जानकारी जिला उपाध्यक्ष कृष्ण अवतार शर्मा हिंदुस्तान स्काउट एंड गाइड जिला मुख्यालय अलवर के द्वारा दी गई।

2 अप्रैल को भव्य हनुमान जन्मोत्सव लोकप्रिय राजनेताओं को भेजे निमंत्रण



बढ़ता राजस्थान

राजसमंद(सुरेश बागोरा)। आगामी 2 अप्रैल को प्रतिवर्ष की भांति इस वर्ष भी हनुमान जन्मोत्सव का भव्य आयोजन किया जाएगा। इसे लेकर हनुमान जन्मोत्सव आयोजन समिति ने तैयारियां तेज कर दी हैं। इस बार कार्यक्रम को विशेष और ऐतिहासिक बनाने की दिशा में समिति द्वारा कई लोकप्रिय राजनेताओं एवं संत-महात्माओं को आमंत्रित किया गया है। आयोजन समिति के आशीष मेवाड़ा के नेतृत्व में चार सदस्यीय दल जयपुर पहुंचा, जहां उन्होंने राजस्थान की उपमुख्यमंत्री दिया कुमारी, शिव विधायक रविंद्र सिंह भाटी, जयपुर हवामहल विधायक बालमुकुंद आचार्य, भारतीय जनता युवा मोर्चा प्रदेश अध्यक्ष शंकर गोरा तथा समाजसेवी नीरज सिंह राणावत सहित कई साधु-संतों एवं अन्य राजनीतिक हस्तियों को विधिवत निमंत्रण पत्र भेज दिया। समिति पदाधिकारियों ने बताया कि इस वर्ष हनुमान जन्मोत्सव का आयोजन पूर्व वर्षों की तुलना में अधिक भव्य एवं आकर्षक रहेगा। धार्मिक अनुष्ठान, शोभायात्रा एवं हनुमान चालीसा कार्यक्रम सहित विभिन्न कार्यक्रमों की रूपरेखा तैयार की जा रही है। आयोजन को लेकर श्रद्धालुओं में भी खासा उत्साह देखा जा रहा है। आयोजन समिति ने क्षेत्रवासियों से अधिक से अधिक संख्या में उपस्थित होकर धर्म लाभ लेने की अपील की है।

कड़ी मेहनत से फिल्मों में पाया

मुकाम : संजय विश्‍नोई

बढ़ता राजस्थान

जोधपुर(रंजन दवे)। राजस्थान के जोधपुर के एक छोटे से गांव लांबा के रहने वाले संजय विश्‍नोई ने बॉलीवुड इंडस्ट्री में अपना नाम और मुकाम बनाया है इसके लिए उन्होंने कड़ी मेहनत और इच्छा शक्ति को क्रेडिट दिया है। उन्होंने कहा कि अगर मन में टान लिया जाए तो असंभव कुछ भी नहीं। जोधपुर में मीडिया से बात करते हुए उन्होंने अपने \$फिल्मी सडफर की जानकारी दी। सामाजिक मुद्दों पर आधारित उनकी फिल्म पारो पिनाकी को लेकर उन्होंने बात की जिस पर की कई राजनीतिक क्षेत्र के लोगों की प्रतिक्रिया भी आ चुकी है। हाल ही में रिलीज होने वाली फिल्म पारो पिनाकी की कहानी जल्द ही सिनेमाघर में आने वाली है इससे पहले भी उन्होंने संतोष, दिल्ली क्राइम में काम किया है। उन्होंने बताया कि पढ़ाई करने के दौरान उन्हें फिल्में देखने का शौक था और इसी के चलते वह फिल्म इंडस्ट्री की ओर रुक किया उन्होंने बताया कि उनके पिता टूक डूडहर थे पिता का देहांत हो जाने के बाद पूरा परिवार की जिम्मेदारी ही उन्होंने ही शुरू-शुरू में उन्हें काफी दिक्कतों का सामना करना पड़ा। लेकिन जब एक विज्ञापन पहली बार टीवी पर प्रकाशित हुआ तब उनके परिवार में उत्साह का माहौल था। और उसी के चलते उन्हें सपोर्ट मिलने लगा। धीरे-धीरे वह फिल्म इंडस्ट्री में फिल्मों में काम करने लगे हाल ही में आने वाली फिल्म 'पारो पिनाकी की कहानी' फ र्लिम एक साथ कई सामाजिक मुद्दों को उठाने की कोशिश करती है। फिल्में एक गटर साफ करने वाले व्यक्ति और एक सब्जी बेचने वाली महिला के बीच की प्रेम कहानी है जो की जीवन संघर्षों के बीच में पनपती है।

अलवर पुलिस की बड़ी कार्रवाई: अवैध

खनन माफिया पर ताबड़तोड़ प्रहार, 15 डंपर, 14 ट्रैक्टर व 1 जेसीबी जब्त

बढ़ता राजस्थान

राजगढ़(अलवर)। जिले में अवैध खनन, परिवहन एवं भंडारण के खिलाफ चलाए जा रहे विशेष अभियान के तहत अलवर पुलिस ने बड़ी कार्रवाई करते हुए खनन माफिया की कमर तोड़ने का काम किया है। पुलिस ने कार्रवाई के दौरान 15 डंपर, 14 ट्रैक्टर-ट्रॉली और 1 जेसीबी मशीन जब्त की है। इस मामले में अब तक 4 प्रकरण दर्ज कर 3 आरोपियों को गिरफ्तार किया जा चुका है, जबकि अन्य आरोपियों की तलाश जारी है। यह कार्रवाई टहला थाना क्षेत्र में एएसआई जैकम खनन के नेतृत्व में की गई, जिन्हें इस पूरी कार्रवाई का मुख्य श्रेय दिया जा रहा है। पुलिस टीम ने खनन क्षेत्रों और मुख्य मार्गों पर सघन निगरानी रखते हुए अवैध रूप से खनन सामग्री का परिवहन कर रहे वाहनों को रोका और दस्तावेजों की जांच की। जांच में वैध अनुमति नहीं मिलने पर वाहनों को जब्त कर संबंधित व्यक्तियों के खिलाफ कानूनी कार्रवाई की गई। पुलिस अधिकारियों ने बताया कि जिले में अवैध खनन के खिलाफ अभियान लगातार जारी रहेगा।

पूर्व मुख्यमंत्री अशोक गहलोत ने आरोप भरे लहजे में त्यक्त की पीड़ा कहा, 'बजट में सरकार ने जोधपुर समेत पूरे मारवाड़ की उपेक्षा की'

बढ़ता राजस्थान

जोधपुर(रंजन दवे)। राजस्थान के बजट में जोधपुर और पूरे मारवाड़ क्षेत्र की उपेक्षा की गई है। यह आरोप लगाते हुए अशोक गहलोत ने अपनी पीड़ा जोधपुर में पत्रकारों के समक्ष रखी और कहा कि प्रदेश सरकार में बजट को लेकर जोधपुर और समूचे मारवाड़ के जैसलमेर, बाड़मेर, फलोदी और पाली सहित कई जिलों की महत्वपूर्ण योजनाओं को बजट में शामिल नहीं किया गया। एयरपोर्ट पर मीडिया से बातचीत में उन्होंने राज्य सरकार पर पंचायत चुनाव समय पर नहीं करवाने का आरोप लगाया। उन्होंने कहा कि सरकार



बिना वजह चुनाव प्रक्रिया को लंबा खींच रही है और अब कोर्ट के

आदेश के बाद उम्मीद है कि जल्द चुनाव हो सकेंगे। पूर्व मुख्यमंत्री

अशोक गहलोत शूक्रवार को एक दिन के दौरे के तहत जोधपुर पहुंचे।

उन्होंने कहा कि उनके कार्यकाल में लिफ्ट परियोजना के थर्ड फेज पर लगभग 1400 करोड़ रुपए राज्य सरकार के खर्च से लगाए गए थे, लेकिन अब काम धीमा पड़ गया है। ठेकेदारों को भुगतान नहीं मिलने से परियोजनाएं प्रभावित हो रही हैं और कई गांवों में आज भी पेयजल संकट बना हुआ है गहलोत ने आरोप लगाया कि उनके समय में शुरू की गई योजनाओं को भी रोक दिया गया है। जोधपुर में खिलाड़ियों के लिए बनाए जा रहे संस्थान का काम बंद पड़ा है। डिगाड़ी में निर्मित अस्पताल भवन में न डॉक्टर लगाए गए हैं और न ही

आवश्यक उपकरण उपलब्ध कराए गए हैं। रिफाइनरी के मुद्दे पर उन्होंने कहा कि रिफाइनरी बनकर तैयार है और प्रधानमंत्री से इसका उद्घाटन कराया जाना चाहिए, लेकिन अब तक उद्घाटन की तिथि तय नहीं हुई है। उन्होंने यह भी कहा कि राज्य का बजट जनता की अपेक्षाओं पर खरा नहीं उतरता, जिससे लोगों में निराशा और आक्रोश है। साथ ही उन्होंने विभिन्न राज्यों में हो रही सांप्रदायिक घटनाओं पर चिंता जताई। सुप्रीम कोर्ट की टिप्पणी का उल्लेख करते हुए उन्होंने कहा कि चुनाव के दौरान धन वितरण को लेकर अदालत ने कड़ी टिप्पणी की।

कोणार्क कोर के डेजर्ट वॉरियर्स तथा ब्लेजिंग स्काइज ब्रिगेड के जवानों का रेगिस्तान में शक्ति प्रदर्शन



बढ़ता राजस्थान

जैसलमेर(रंजन दवे)। पाकिस्तान से सटे बार्डर के नजदीक तपते रेगिस्तानी में भारतीय सेना की एयर डिफेंस यूनिट ने अपनी उच्च स्तरीय युद्ध तैयारी और मारक क्षमता का शानदार प्रदर्शन किया। भारतीय सेना की एयर डिफेंस यूनिट ने एक व्यापक फायरिंग अभ्यास के दौरान अपनी युद्ध तैयारियों और अचूक मारक क्षमता को परखा। भीषण गर्मी और चुनौतीपूर्ण भौगोलिक परिस्थितियों के बावजूद, सेना के जांबाजों ने आधुनिक हथियार प्रणालियों के जरिए आसमान से आने वाले हर खतरे को नेस्तनाबूद करने का सफल अभ्यास किया। युद्ध जैसी परिस्थितियों में तैनात सैनिकों की प्रतिक्रिया क्षमता, फायरिंग सटीकता और समन्वय कौशल को परखने के उद्देश्य से आयोजित इस तरह की एक्सरसाइज में आयोजित व्यापक फायरिंग



अभ्यास के दौरान एयर डिफेंस वॉरियर्स ने सटीक निशानेबाजी, त्वरित प्रतिक्रिया और आधुनिक हथियार प्रणालियों के प्रभावी उपयोग से अपनी ऑपरेशनल दक्षता साबित की। कठिन भू-भाग और तेज गर्म हवाओं के बीच भी अभ्यास पूरी तरह सफल रहा। इस सैन्य अभ्यास में कोणार्क कोर के डेजर्ट वॉरियर्स तथा ब्लेजिंग स्काइज ब्रिगेड के जवानों ने भाग लिया। इसमें अत्याधुनिक रडार प्रणालियों और ट्रैकिंग उपकरणों

के बीच बेहतरीन समन्वय देखने को मिला, जिससे हर टारगेट को पलक झपकते ही ध्वस्त कर दिया गया। कठिन मौसम, सीमित दृश्यता और रेत भरी आंधियों जैसी परिस्थितियों में भी जवानों संयम और साहस का परिचय दिया। जानकारी के अनुसार, इस प्रकार के अभ्यास नियमित रूप से आयोजित किए जाते हैं ताकि सैनिक वास्तविक परिस्थितियों में अपने कौशल को और निखार सकें।

पर्यावरणीय शासन को सशक्त बनाने पर दिया बल

बढ़ता राजस्थान

जयपुर(का.स.)। विकास की दिशा में एक महत्वपूर्ण कदम उठाते हुए राजस्थान की एनवायरनमेंट कंसल्टेंट वेलफेयर सोसायटी (ईसीडब्ल्यूएस) ने अपनी पहली त्रैमासिक बैठक आयोजित की। जिसमें राज्य में पर्यावरणीय अनुपालन को मजबूत बनाने के उद्देश्य से कई महत्वपूर्ण निर्णय लिए गए। सोसायटी ने लघु खनिज खनन, एमएसएमई उद्योगों तथा भवन निर्माण परियोजनाओं के लिए अनुपालन मानकों को और कड़ा करने का संकल्प लिया। इस दौरान वैधानिक पर्यावरणीय मानकों पर किसी भी प्रकार का समझौता नहीं करने पर विशेष जोर दिया गया। वहीं निर्णय किया गया कि मान्यता प्राप्त परामर्शी संगठनों (एसीओ) के लिए विशेष प्रशिक्षण कार्यक्रमों की शुरुआत की जाएगी। ये प्रशिक्षण राष्ट्रीय एवं अंतरराष्ट्रीय स्तर के अग्रणी विशेषज्ञों द्वारा संचालित किए जाएंगे। इस पहल का उद्देश्य तकनीकी विशेषज्ञता को उन्नत करना तथा पर्यावरणीय आकलनों की विश्वसनीयता को बढ़ाना है। बैठक में पर्यावरण प्रभाव आकलन (ईआईई) रिपोर्ट्स की पारिश्रमिक संरचना में हो रही अत्यावहारिक कमी पर चिंता व्यक्त की। साथ ही ईसीडब्ल्यूएस ने कहा-अव्यवहारिक और अस्थिर मूल्य निर्धारण गुणवत्ता को प्रभावित कर सकता है।

अशोक गहलोत ने किया शिक्षाविद् जितेन्द्र गोदारा की मूर्ति का अनावरण

बढ़ता राजस्थान

जोधपुर(रंजन दवे)। बनाइ स्थित श्री लाल बहादुर शास्त्री एजुकेशन ग्रुप के नए कोलेज कैम्पस का शूभारंभ सुप्रीम कोर्ट चीफ जस्टिस विजय विश्‍नोई तथा पूर्व मुख्यमंत्री अशोक गहलोत ने कॉलेज के संस्थापक स्वर्गीय जितेन्द्र गोदारा की मूर्ति अनावरण के पश्चात कैम्पस का फीता काटकर उद्घाटन किया। एस.एल.बी.एस. ग्रुप के संस्थापक जितेन्द्र गोदारा की मूर्ति अनावरण न्यायामूर्ति विजय जी विश्‍नोई, अशोक गहलोत द्वारा सम्पन्न हुआ। पूर्व मुख्यमंत्री अशोक गहलोत ने इस ऐतिहासिक एवं गौरवपूर्ण अवसर पर संस्था के संस्थापक गोदारा के मूर्ति अनावरण परिसर का उद्घाटन व पुस्तक विमोचन पर संस्था परिवार को धन्यवाद ज्ञापित किया। माननीय न्यायामूर्ति विजय विश्‍नोई न्यायाधिपति, सुप्रीम कोर्ट दिल्ली ने एस.एल.बी.एस. परिवार को सदैव गोदारा जी के आदर्शों पर चलते हुए शिक्षा, संस्कार और उत्कृष्टता की नई ऊंचाइयों पर चलने के संदेश दिया। इस कार्यक्रम के अवसर पर संस्था के निदेशक सत्यम जितेन्द्र गोदारा ने बताया कि एक महान व्यक्तित्व, एक दूरदर्शी शिक्षाविद्, एक कर्मयोगी जितेन्द्र



गोदारा की भव्य प्रतिमा के साक्ष्य बनने के लिए एकत्रित हुए हैं। उन्होंने बताया कि पिता के रूप में मेरे लिए वे केवल एक संस्थापक नहीं थे, वे मेरे प्रथम शिक्षक, मेरे प्रेरणास्रोत थे। निदेशक महोदय ने बताया कि पिताजी का सपना एक भवन बनाना नहीं था वे एक ऐसी पीढ़ी तैयार करना चाहते थे जो ज्ञान में सक्षम हो. चरित्र में दृढ़ हो और समाज के प्रति उत्तरदायी हो। आज नये परिसर का उद्घाटन उसी सपने का विस्तार है। ये भवन केवल ईंट पत्थरों का ढांचा नहीं है ये उनके विचारों, परिश्रम और त्याग के प्रतीक रूप में हमको विकसित करने का प्रयास है। महाराजा गंगा सिंह, विश्वविद्यालय, बीकानेर के पूर्व कुलपति जी.आर. जाखड ने गोदारा के पुस्तक विमोचन तथा संस्था के स्थापना से वर्तमान समय तक के बारे में विस्तार से बताया।

एमबीएम विश्वविद्यालय की 5वीं शैक्षणिक परिषद् बैठक सम्पन्न

बढ़ता राजस्थान

जोधपुर(का.स.)। एमबीएम विश्वविद्यालय की 5वीं शैक्षणिक परिषद् की बैठक प्रशासनिक भवन के सभागार में कुलपति प्रो. अजय कुमार शर्मा की अध्यक्षता में आयोजित हुई। बैठक में विभिन्न संकायों के अधिष्ठाता, विभागाध्यक्ष, राज्य सरकार के प्रतिनिधि तथा परिषद् सदस्य उपस्थित रहे। विश्वविद्यालय के कमलेश कुमार ने बताया की बैठक में पूर्व शैक्षणिक परिषद् बैठकों की कार्यवाही एवं कार्यान्वयन प्रतिवेदन की पुष्टि की गई। अभियांत्रिकी एवं वास्तुकला संकाय के शोध एवं विभिन्न बैठकों के कार्यवृत्त को भी अनुमोदित किया गया। शोध

बोर्ड की बैठकों के लिए नियम एवं कार्यप्रणाली निर्धारित करने हेतु एक समिति का गठन किया गया, जिसे 20 दिनों में अपनी रिपोर्ट प्रस्तुत करने के निर्देश दिए गए। परिषद् ने एमबीएम विश्वविद्यालय (पीएच.डी. उपाधि प्रदान करने हेतु न्यूनतम मानक एवं प्रक्रिया) अध्यादेश-2023 को स्वीकृति प्रदान की तथा इसे यूजीसी मानकों के अनुरूप तुलनात्मक अध्ययन के साथ बोर्ड ऑफ मैनेजमेंट के समक्ष प्रस्तुत करने का निर्णय लिया। बैठक में 19 मार्च 2026 को आयोजित होने वाले तृतीय दीक्षांत समारोह हेतु स्नातक, स्नातकोत्तर एवं पीएच.डी. के कुल 645 डिग्रियों को अनुमोदन प्रदान किया गया।

तहसीलदार स्थगन आदेश की जमीन का रास्ता खुलवाने पहुंचे, बैरंग लौटे

बढ़ता राजस्थान

बानसूर(धीरज मोर्य)। बानसूर उपखण्ड क्षेत्र के गांव कल्याणपुरा में गुरुवार को खेतों के बीच से रास्ते को खुलवाने गए बानसूर के तहसीलदार गजेन्द्रसिंह शेखावत का मजाक बन गया। जिस जमीन पर रास्ता खुलवाने के लिए तहसीलदार साहब सरकारी लाव-लश्कर लेकर पहुंचे थे जबकि वहां पर स्थगन आदेश था। इस दौरान मौके पर लोगों ने तहसीलदार का घेराव कर विरोध किया। लोगों के आक्रोश को देखते हुए तहसीलदार समझाईश में जुट गए। कई घंटों की मशकत के बाद आखिरकार उनको बिना रास्ता खुलवाए ही वापस जाना पड़ा। इससे उनका मजाक तो बना ही, साथ ही सरकारी कार्यप्रणाली पर भी कई सवाल खड़े हो गए। मामले को लेकर पीडित ग्रामीणों ने बताया कि तहसीलदार जिस



रास्ते को खुलवाने आए थे, वहां कई ग्रामिणों की जमीन है और आधे से ज्यादा ग्रामीणों ने रास्ता खोलने को लेकर अपनी सहमति नहीं दी है। लगता है तहसीलदार साहब ये भूल गए कि किसी भी खातेदार की जमीन से रास्ता इंड्राज करना तभी सही माना जाना जाता है, जब सब खातेदारों की सहमति हो। वहीं मौके पर मौजूद खातेदारों ने बताया कि हमारी सहमति ही नहीं थी। इस पर तहसीलदार ने मौके पर एक सरकारी कागज हवाला देते हुए कहा कि इस रास्ते को खुलवाने के

लिए आप सभी ग्रामीणों की सहमति के हस्ताक्षर मौजूद हैं। इस पर ग्रामीणों ने कहा कि हमारे हस्ताक्षर फर्जी हैं, जिन्हें फॉरेंसिक जांच होनी चाहिए, जिससे दूध का दूध पानी का पानी हो सके। सूत्रों ने बताया कि बानसूर तहसीलदारको रास्ता खुलवाने के लिए गए थे, उसको लेकर एक तथाकथित नेता ने कई जगह से जुगाड़ लगाया तो तहसीलदार ने बिना मौका रिपोर्ट देखे ही रास्ता खुलवाने पहुंच गए जबकि वह रास्ता राजस्व रिकार्ड में ग्रामीणों की जमीन से होकर गुजर रहा है और उस पर स्थगन का आदेश है। अब सवाल ये है कि जिस भूमि के राजस्व रिकार्ड में स्थगन के आदेश हैं, बावजूद इसके तहसीलदार पुलिस जापने के साथ उसे खुलवाने के लिए कैसे पहुंच गए। ये सवाल लोगों में चर्चा का विषय बना हुआ है।

सामाजिक कुरतियों को लेकर अहीर समाज की बैठक 22फरवरी को,पूर्व ब्लॉक अध्यक्ष अजय यादव ने भी रखे अपने विचार

दिखावे के बजाय शिक्षा और रोजगार पर हो खर्च:यादव

बढ़ता राजस्थान

बानसूर(धीरज मोर्य)। बानसूर नगर पालिका क्षेत्र स्थित श्रीकृष्ण यादव छात्रावास में अहीर यादव समाज की समाज सुधार को लेकर एक अहम बैठक हुई। बैठक में यादव/अहीर समाज में व्याप्त कुरतियों पर चर्चा हुई। इस मौके पर बोलेते हुए यादव/अहीर समाज के पूर्व अध्यक्ष सेवानिवृत्त सैनिक किशन लाल यादव ने बताया कि समाज में व्याप्त विभिन्न कुरतियों को दूर किया जाना आज की आवश्यकता है। जो पैसे समाज के विभिन्न कुरतियों में खर्च हो रहे हैं वे समाज और राष्ट्र निर्माण में खर्च हों तो समाज की ख्याति बढ़ेगी। उन्होंने कहा कि सामाजिक कुरतियों में खर्च होने वाले पैसे



के दम पर यादव/अहीर समाज देश ही नहीं बल्कि विदेश में भी ख्याति प्राप्त कर सकता है। उन्होंने कहा कि आगामी 22फरवरी को समाज सुधार आन्दोलन में क्षेत्र के गणमान्य लोग अपनी उपस्थिति

दर्ज करवाकर समाज को एक नई दिशा देने का प्रयास करेंगे। इस मौके पर बोलेते हुए कांग्रेस के पूर्व ब्लॉक अध्यक्ष अजय यादव ने कहा कि समाज सुधार के लिए कुल 11बिंदुओं पर हम सबने चर्चा की है

जो समाज सुधार के लिए आवश्यक हैं। पूर्व अध्यक्ष यादव ने बताया कि बैठक में समाज के सभी वर्तमान एवं पूर्व मंत्री, सांसद, विधायक, जिला प्रमुख, प्रधान, चेयरमैन, जिला सदस्य, पंचायत

सदस्य, सरपंच एवं समाज के राष्ट्रीय, राज्य स्तरीय, जिला स्तरीय एवं तहसील स्तरीय सभी पूर्व एवं वर्तमान पदाधिकारी मौजूद रहेंगे। ऐसी आशा में करता हूँ। यादव ने बताया कि एक सौ दिन की कार्य

यादव, अजय गुरुजी, प्रमोद यादव, कैप्टन गुरुराम, जयमल नाटा, देवीदयाल, सुरेंद्र कानिया, जैलाल देवदास सहित कमेट्री के सदस्यों सहित समाज के लोग काफी संख्या में मौजूद रहे।

सुप्रीम कोर्ट बोला- बंगाल सरकार और ईसी में भरोसे की कमी

कलकत्ता हाईकोर्ट को निर्देश-एसआईआर
प्रक्रिया के लिए न्यायिक अधिकारी तैनात करें

बढ़ता राजस्थान

नई दिल्ली (एजेंसी)। पश्चिम बंगाल में वोट लिस्ट के स्पेशल इंटेन्सिव रिवीजन को लेकर राज्य सरकार और चुनाव आयोग के बीच विवाद जारी है। सुप्रीम कोर्ट ने शुक्रवार को कलकत्ता हाईकोर्ट के चीफ जस्टिस को इस प्रक्रिया में सहयोग के लिए न्यायिक अधिकारी उपलब्ध कराने के निर्देश दिए हैं।

कोर्ट ने कहा कि सरकार और आयोग के बीच विश्वास की कमी के कारण एसआईआर ड्राफ्ट रोल से जुड़े दावे और आपत्तियों का निपटारा और निगमनी सेवारत और पूर्व न्यायिक अधिकारी करेगे। साथ ही जरूरत पड़ने पर पूर्व जजों की सेवाएं भी ली सकती हैं। चीफ जस्टिस सूर्यकांत, जस्टिस जयमाल्या बागची और जस्टिस विपुल एम पंचोली की बेंच ने कहा कि न्यायिक अधिकारियों के आदेश अदालत के आदेश माने जाएंगे। कलेक्टर और एसपी को इन आदेशों का पालन करना होगा।

साथ ही चुनाव आयोग को 28 फरवरी को फाइनल वोट लिस्ट पब्लिश करने की परामर्शित दी गई है। हालांकि, जरूरत पड़ने पर बाद में सप्लीमेंट्री लिस्ट जारी करने की भी छूट दी गई है। सुप्रीम कोर्ट ने बंगाल सरकार द्वारा पर्याप्त ग्रेड-ए अधिकारियों को एसआईआर प्रक्रिया के लिए उपलब्ध नहीं कराने पर गंभीर टिप्पणी की। कोर्ट ने कहा कि न्यायिक अधिकारियों की मदद के लिए माइक्रो-ऑब्जर्वर और राज्य सरकार के अधिकारी तैनात रहेंगे।

सीनियर आईएएस अफसर अब कॉल सेंटर पर सुनेंगे शिकायतें

35 अधिकारियों की 181 हेल्पलाइन पर ड्यूटी
लगाई; रोज सुननी होगी कम से कम 10 कॉल

बढ़ता राजस्थान

जयपुर। आम लोगों की लगातार बढ़ती समस्याओं और उनका समय पर समाधान नहीं होने से नाराज भजनलाल सरकार ने अहम निर्णय किया है। प्रदेश के 35 सीनियर आईएएस अफसरों की राजस्थान संपर्क हेल्पलाइन पर ड्यूटी लगाई है। ये अधिकारी सेक्रेटरी से लेकर एसोसिएट रैंक के हैं। सभी अफसर अलग-अलग दिन सचिवालय स्थित 181 कॉल सेंटर पर बैठेंगे और अफसर रोज कम से कम 10 कॉल रिसीव करके आमजन की समस्याएं सुनेंगे। यथासंभव उनका मौके पर समाधान करवाएंगे। मुख्य सचिव वी.श्रीनिवासन ने शुक्रवार को इसका आदेश जारी किया। पिछले कुछ समय से मुख्यमंत्री खुद 181 कॉल सेंटर का लगातार दौरा कर रहे हैं। खुद आमजन के कॉल रिसीव कर उनकी समस्याएं सुन रहे हैं। इसके अलावा वे एस्कर्ट पर भी लगातार जनसुनवाई करके आमजन की समस्याओं को सुनकर उनका समाधान करवाने पर जोर दे रहे हैं।

कान्हा रेस्टोरेंट में छापेमारी,
खुफिया कभरे में करोड़ों की ज्वेलरी
33 ठिकानों पर तीन दिन से हो रही है
सर्च, 10 बैंक लॉकर भी खोले जाएंगे

बढ़ता राजस्थान

जयपुर। राजस्थान की फेमस फूड चेन कान्हा पर इनकम टैक्स विभाग की कार्रवाई जारी है। तीन दिन से टीमें कूच चेन से जुड़े 33 ठिकानों पर सर्च कर रही हैं। जयपुर में सबसे ज्यादा 26 ठिकानों पर सर्च किया जा रहा है। एक ठिकाने पर विभागीय अधिकारियों को दीवार के पीछे बना एक खुफिया कभरा भी मिला है। इसमें करोड़ों की ज्वेलरी रखी हुई थी। आयकर विभाग ने बुधवार सुबह 7 बजे रेस्टोरेंट से जुड़े ऑफिस व गोदामों में रेड की थी। इनकम टैक्स डिपार्टमेंट की टीम को एक ठिकाने पर दीवार के अंदर बना खा स्ट्रिंग रूम मिला है। इसके अंदर 5 करोड़ रुपए कीमत की ज्वेलरी मिली है। आईटी टीम को छापेमारी में अब तक 1 करोड़ रुपए कैश और 10 बैंक लॉकर की जानकारी भी मिली है। सूत्रों के मुताबिक कान्हा रेस्टोरेंट के मुंबई के ठिकानों पर भी तीन से सर्च चल रहा है।

एआई समिट में यूथ कांग्रेस का टी-शर्ट उतारकर प्रदर्शन
मोदी इज कॉम्प्रोमाइज्ड के नारे लगाए; बीजेपी बोली- राहुल के घर पर प्लानिंग हुई

बढ़ता राजस्थान

नई दिल्ली (एजेंसी)। दिल्ली स्थित भारत मंडप में इंडियन यूथ कांग्रेस के कार्यक्रमों में शुक्रवार को एआई समिट 2026 में भारत-अमेरिका ट्रेड डील के खिलाफ प्रदर्शन किया। कार्यकर्ताओं ने टी-शर्ट उतारकर प्रधानमंत्री नरेंद्र मोदी के खिलाफ 'पीएम इज कॉम्प्रोमाइज्ड' के नारे लगाए। प्रदर्शन के कई वीडियो भी सामने आए हैं।

इसमें 15-20 की संख्या में कार्यकर्ताओं की भीड़ हाथ में सफेद रंग की टी-शर्ट लिए हुए हैं। टी-शर्ट पर पीएम मोदी और अमेरिकी राष्ट्रपति डोनाल्ड ट्रंप की फोटो लगी है। उसपर लिखा है- पीएम इज कॉम्प्रोमाइज्ड। दिल्ली पुलिस ने 4 प्रदर्शनकारियों को गिरफ्तार किया है।

इनकी पहचान इंडियन यूथ कांग्रेस के सेक्रेटरी कृष्णा हरि, बिहार स्टेट सेक्रेटरी कुंदन यादव, उत्तर प्रदेश स्टेट वाइस प्रेसिडेंट अजय कुमार और नेशनल कोऑर्डिनेटर नरसिम्हा यादव के रूप में हुई है। वहीं भाजपा ने आरोप लगाया कि कांग्रेस ने

साजिश के तहत इंटरनेशनल समिट में भारत की छवि धूमिल की है। बीजेपी सांसद संवित पात्रा ने कहा- यह संयोग नहीं, बल्कि एक प्रयोग था। इसकी प्लानिंग राहुल गांधी के आवास पर बनाई गई थी, जहां सोनिया और प्रियंका मौजूद थीं।

शुक्रवार को राज्य में जयपुर, फतेहपुर, सीकर, गंगानगर, चूरु, अलवर समेत कई जिलों में हल्का कोहरा रहा। दिन में इन शहरों में हल्के बादल रहे, जिससे यहां धूप कमजोर रही। अधिकांश शहरों में न्यूनतम तापमान 15 डिग्री सेल्सियस से नीचे दर्ज हुआ। कल सबसे कम न्यूनतम तापमान 10.4 अलवर और फतेहपुर में दर्ज हुआ।

सुबह-शाम ठंडक, पारा 15 डिग्री से नीचे

गुरुवार को राज्य में जयपुर, फतेहपुर, सीकर, गंगानगर, चूरु, अलवर समेत कई जिलों में हल्का कोहरा रहा। दिन में इन शहरों में हल्के बादल रहे, जिससे यहां धूप कमजोर रही। अधिकांश शहरों में न्यूनतम तापमान 15 डिग्री सेल्सियस से नीचे दर्ज हुआ। कल सबसे कम न्यूनतम तापमान 10.4 अलवर और फतेहपुर में दर्ज हुआ।

अगले एक सप्ताह मौसम रहेगा साफ, दिन में गर्मी बढ़ेगी

मौसम विशेषज्ञों ने बताया- राज्य में अब अगले एक सप्ताह मौसम शुष्क रहेगा और दिन में तेज धूप रहने की संभावना है। अगले सप्ताह से तापमान में बढ़ोतरी होगी, जिससे पश्चिमी राजस्थान के जिलों में अधिकतम तापमान 35 डिग्री सेल्सियस या उससे ऊपर दर्ज हो सकता है। इससे दिन में हल्की गर्मी बढ़ेगी, जबकि सुबह-शाम की सर्दी कम हो जाएगी।



राजस्थान विधानसभा

बढ़ता राजस्थान

जयपुर। विधानसभा में कृषि और सहकारिता की अनुदान मांगों पर बहस के दौरान उपनेता प्रतिपक्ष गंगारूप से कांग्रेस विधायक रामकेश मीणा ने डॉ. किरोड़ीलाल मीणा की तारीफ करते हुए कई सियासी टिप्पणियां की। रामकेश मीणा ने यहां तक कह दिया कि अगर डॉ. किरोड़ीलाल गंगारूप आए तो मैं सीट खाली कर दूंगा और दूसरी जगह चला जाऊंगा।

रामकेश मीणा ने कहा- डॉ. किरोड़ी लाल मीणा ने बीजेपी के लिए जितना काम किया, उनकी बीजेपी में जो हैसियत है उसके हिसाब से उनको पद नहीं मिला। उन्हें मुख्यमंत्री होना चाहिए था। हमें उम्मीद थी कि वे राजस्थान के मुख्यमंत्री बनेंगे,

कांग्रेस विधायक बोले-किरोड़ीलाल के लिए मैं सीट खाली कर दूंगा

उनको हैसियत के हिसाब से पद नहीं मिला, उन्हें मुख्यमंत्री होना चाहिए था

मुख्यमंत्री नहीं तो उपमुख्यमंत्री या गृहमंत्री बनेंगे, लेकिन ऐसा नहीं हुआ। उन्हें कृषि और ग्रामीण विकास मंत्री बनाकर उनके विभागों के टुकड़े कर दिए। उनके खिलाफ यह षड्यंत्र किए जा रहे हैं।

मंत्री के जवाब से नाराज कांग्रेस-विधायकों का सदन से वॉकआउट

इससे पहले प्रश्नकाल में प्रदेश में सीवरेज ट्रीटमेंट प्लांट्स के काम पूरे होने में देरी से जुड़े सवाल पर यूडीएच मंत्री झाबर सिंह खर्रां के जवाब से नाराज कांग्रेस विधायकों ने सदन से वॉकआउट किया। यूडीएच मंत्री ने पिछली सरकार के समय हुए टेंडर की खामियां गिनाईं। इस पर विपक्षी विधायकों ने आपत्ति की तो स्पीकर ने अगला सवाल पुकार लिया। इसके




बाद नाराज कांग्रेस विधायकों ने सदन से वॉकआउट किया। संसदीय कार्यमंत्री जोगाराम पटेल ने कहा कि खुद के अनुकूल जवाब नहीं आने पर कांग्रेस विधायकों ने वॉकआउट

किया, यह निंदनीय है। इससे पहले बसपा विधायक मनोज न्यांगली ने भी आपत्ति करते हुए कहा कि इनके हंगामे, वॉकआउट की वजह हमारा वक्त खराब होता है।

किरोड़ी बोले-यूरिया डीएपी की कमी नहीं

कृषि मंत्री डॉ. किरोड़ीलाल मीणा ने कहा कि यूरिया-डीएपी की कोई कमी नहीं है। इस बार खाद के लिए कई जगह किसानों की लाइनें लगीं, लेकिन उतनी नहीं लगी। कोई अनहोनी नहीं हुई। कहीं लाटीचार्ज नहीं हुआ, जैसा पिछले राज के दौरान हुआ करता था। केंद्र सरकार से हमें मांग के अनुसार यूरिया-डीएपी मिला। कहीं भी कमी नहीं है। डॉ. किरोड़ी ने कहा- कई जगह किसानों की लाइनें लगीं, उसके कुछ कारण थे। एक तो इस बार मानसून लंबा चला और जमीन में लंबे समय तक नमी बनी रही। इससे रकबा बढ़ा और खाद की जरूरत ज्यादा हुई। किरोड़ी ने कहा- पिछले राज में रिटेलर ट्रेडर्स की आदत खिगड़ गई थी। हमने नकली खाद-बीज बेचने और बनाने वाली के खिलाफ सख्त कार्रवाई की है। 27 फेब्रुरी सीज की। उन पर अब भी ताले लगे हुए हैं। वही, शनिवार को भी विधानसभा चलेगी, जिसमें सरकार के दो साल के कामकाज पर बहस होगी। दो साल बनाम पांच साल पर बहस के बाद कल शाम को सीएम भजनलाल शर्मा जवाब देंगे।



आसमान में सूर्यकिरण विमानों ने बनाया तिरंगा 1000 फीट ऊंचाई पर दिखाई तेजस फॉर्मेशन



बढ़ता राजस्थान

जयपुर। जयपुर में जलमहल पर शुक्रवार को भारतीय वायुसेना का एयर शो हुआ। इसमें सूर्यकिरण एरोबेटिक्स टीम के 9 विमानों और सारंग टीम के 5 हेलिकॉप्टर ने आसमान में करतब दिखाए। सबसे पहले सारंग टीम के 5 हेलिकॉप्टर ने नाहरगढ़ बेस से उड़ान भरी। इन हेलिकॉप्टर ने आसमान में आई फॉर्मेशन बनाई। डबल एरो क्रॉस और हार्ट पिचिंग फॉर्मेशन भी आकर्षण का केंद्र रही। सूर्यकिरण के 9 विमानों ने तेजस फॉर्मेशन

के साथ एंटी ली। इसके बाद बैरल रोल फॉर्मेशन बनाई। विमानों ने महज 5 मीटर की दूरी पर करीब 1000 फीट की ऊंचाई पर 18 मैन्युवर पेश किए। सूर्यकिरण ने आखिरी फॉर्मेशन में तिरंगे की झलक दिखाई। सूर्यकिरण टीम का यह 801वां शो रहा। सूर्यकिरण टीम के नौ पायलट में से तीन जयपुर से हैं। आसमान में सूर्यकिरण टीम के स्क्वॉडन लीडर संजेश सिंह ने कॉकपिट से कहा कि मारवाड़ी फॉर्मेशन भी आकर्षण का केंद्र रही। सूर्यकिरण के 9 विमानों ने तेजस फॉर्मेशन

राजस्थान में अब कम होने लगेगी सर्दी ज्यादातर शहरों का अधिकतम तापमान 30 डिग्री से नीचे दर्ज हुआ



बढ़ता राजस्थान

जयपुर। बारिश-ओलावृष्टि से राजस्थान में पारा गिरने से राज्य में सर्दी बढ़ गई। गुरुवार को राज्य के अधिकांश शहरों में अधिकतम तापमान 30 डिग्री तक रहा। इससे राज्य में सुबह-शाम मध्यम और दिन में हल्की सर्दी रही। मौसम विशेषज्ञों ने बताया- राज्य में अगले एक-दो दिन में तापमान बढ़कर सामान्य से ऊपर जाएगा, जिससे सुबह-शाम की सर्दी से भी कम हो जाएगी और दिन हल्के गर्म होने लगेगे।

पिछले 24 घंटे का मौसम देखें तो राज्य के उत्तर-पूर्वी हिस्से में कुछ स्थानों पर सुबह हल्का कोहरा रहा। जबकि कई जिलों में दोपहर तक हल्के

बादल रहे। जयपुर, दौसा, अलवर, भरतपुर, धौलपुर समेत कई जिलों में हल्के बादल छाने से दिन का अधिकतम तापमान 30 डिग्री सेल्सियस से नीचे दर्ज हुआ। गुरुवार दिन का सबसे अधिक अधिकतम तापमान 31.2 डिग्री सेल्सियस फलोदी और बाड़मेर में दर्ज हुआ।

सुबह-शाम ठंडक, पारा 15 डिग्री से नीचे

गुरुवार को राज्य में जयपुर, फतेहपुर, सीकर, गंगानगर, चूरु, अलवर समेत कई जिलों में हल्का कोहरा रहा। दिन में इन शहरों में हल्के बादल रहे, जिससे यहां धूप कमजोर रही। अधिकांश शहरों में न्यूनतम तापमान 15 डिग्री सेल्सियस से नीचे दर्ज हुआ। कल सबसे कम न्यूनतम तापमान 10.4 अलवर और फतेहपुर में दर्ज हुआ।



अगले एक सप्ताह मौसम रहेगा साफ, दिन में गर्मी बढ़ेगी

मौसम विशेषज्ञों ने बताया- राज्य में अब अगले एक सप्ताह मौसम शुष्क रहेगा और दिन में तेज धूप रहने की संभावना है। अगले सप्ताह से तापमान में बढ़ोतरी होगी, जिससे पश्चिमी राजस्थान के जिलों में अधिकतम तापमान 35 डिग्री सेल्सियस या उससे ऊपर दर्ज हो सकता है। इससे दिन में हल्की गर्मी बढ़ेगी, जबकि सुबह-शाम की सर्दी कम हो जाएगी।

कांग्रेस ने सीमाएं खुली छोड़ीं, घुसपैठ बढ़ी : शाह

असम से 6900 करोड़ की योजना लॉन्च की; कहा- 5 साल में राज्य को बाढ़मुक्त करेंगे

बढ़ता राजस्थान

नई दिल्ली (एजेंसी)। गृह मंत्री अनिल शाह ने शुक्रवार को कहा कि कांग्रेस ने देश की सीमाएं खुली छोड़ दी थीं, जिसकी वजह से असम में घुसपैठ बढ़ी। भाजपा सरकार ने इस समस्या से सख्ती से निपटा है।

शाह ने असम के कछार जिले में जनसभा में कहा कि कांग्रेस के शासन में असम में कोई विकास कार्यक्रम शुरू नहीं हुआ। आज राज्य में हर दिन 14 किलोमीटर सड़क बन रही है, जो देश में सबसे ज्यादा है। शाह दो दिन के लिए असम दौर पर हैं। उन्होंने कछार के नाथनपुर गांव से 6,900 करोड़ रुपए की 'वाइब्रेंट विलेज प्रोग्राम' के दूसरे चरण की शुरुआत की। इसके तहत देशभर के 15 राज्यों और 2 केंद्र शासित प्रदेशों को कवर करेगा।

शाह के भाषण की 5 बड़ी बातें...

- प्रधानमंत्री नरेंद्र मोदी की प्राथमिकता सीमावर्ती गांवों का विकास है। वाइब्रेंट विलेज प्रोग्राम उसी दिशा में उठाया गया कदम है।
- योजना के दूसरे चरण में 6,900 करोड़ रुपए खर्च किए जाएंगे। 15 राज्यों और 2 केंद्रशासित प्रदेशों के 1,954 गांव इसमें शामिल हैं।
- वाइब्रेंट विलेज प्रोग्राम के तहत पाकिस्तान और बांग्लादेश से सटे 334 ब्लॉकों का समग्र विकास किया जाएगा।
- योजना का उद्देश्य सीमावर्ती इलाकों से पलायन रोकना और अंतरराष्ट्रीय सीमाओं से होने वाली घुसपैठ पर अंकुश लगाना है।
- पिछले 10 साल में भाजपा ने असम के



विकास को नई दिशा दी है। अगले पांच साल में हम असम को बाढ़मुक्त राज्य

बनाएंगे। असम पिछले 10 साल में स्वास्थ्य सुविधाओं का हब बना है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही
कलर एवं ब्लैक मुद्रण
किफायती मुद्रण लागत

Printing Press
• Hameedpura Road Khandwa, Newai, Tonk, Rajasthan - 304021
Office
• Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
(M) +91-9214048888, Phone No. - 01438-223201, 02, 03
• 185/116, "Pratiksha", Sector-18, Pratap Nagar, Sanganer, Jaipur - 302033 (M) +91-9414242258, Phone No. - 0141-2796795
Email: badhatarajasthanprintingpress@gmail.com